

വാല്യം 19, ലക്കം 04, ഏപ്രിൽ 2019



റിന്യൂവൽ ബോയ്സ്

ഉണരാൻ...പ്രഘോഷിക്കാൻ



“നാശത്തിലൂടെ ചരിക്കുന്നവർക്കു കുരിശിന്റെ വചനം ഭോഷത്തമാണ്.
രക്ഷയിലൂടെ ചരിക്കുന്ന നമുക്കോ അതു ദൈവത്തിന്റെ ശക്തിത്രേ”
(1 കോറിന്തോസ് 1 : 18).

അണയാത്ത ദീപമായി... ആത്മാവിൽ ജ്വലിക്കാൻ

ആർ. ആർ. സി ജൂബിലി പ്രാർത്ഥന



പിതാവും പുത്രനും പരിശുദ്ധാത്മാവുമായ ദൈവമേ, അങ്ങയുടെ അനന്തകാരൂണ്യത്താൽ അങ്ങ് രൂപം നൽകുകയും പരിശുദ്ധാത്മാശക്തിയാൽ അഭിഷേകം ചെയ്ത് ഉയർത്തുകയും ചെയ്യുന്ന ആർ. ആർ. സി ധ്യാനകേന്ദ്രത്തെ ഓർത്ത് ഞങ്ങൾ അങ്ങേയ്ക്ക് നന്ദി പറയുന്നു. ഈ ആലയത്തിലൂടെ ഞങ്ങളിലും ഞങ്ങളുടെ കുടുംബങ്ങളിലും ഈ ദേശത്തും അങ്ങ് വർഷിച്ചുകൊണ്ടിരിക്കുന്ന അത്യുത കൃപകളെയോർത്ത് ഞങ്ങളുടെ വാഴ്ത്തി സ്മൃതിക്കുന്നു.

രജതജൂബിലിയുടെ നിറവിലായിരിക്കുന്ന ഈ ധ്യാനകേന്ദ്രത്തിന്റെ എല്ലാ പ്രവർത്തനങ്ങളെയും അങ്ങ് കരുണയോടെ കടാക്ഷിക്കണമേ. 'എന്റെ അടുക്കൽ വരുന്നവനെ ഞാൻ ഒരിക്കലും തള്ളിക്കളയുകയില്ല' (യോഹ 6: 37) എന്ന അങ്ങയുടെ വചനം അനുസ്മരിച്ച് ഈ ആലയത്തിൽ വന്നു പ്രാർത്ഥിക്കുന്നവരെ അങ്ങ് സമൃദ്ധമായി അനുഗ്രഹിക്കുകയും അവരുടെ ആവശ്യങ്ങളും ആഗ്രഹങ്ങളും സാധിച്ചുകൊടുക്കുകയും ചെയ്യണമേ. ജൂബിലി വർഷത്തിൽ ഇവിടെ നടത്തപ്പെടുന്ന എല്ലാ ശുശ്രൂഷകളേയും പ്രത്യേകിച്ച് കൺവൻഷനുകളെയും ജൂബിലി ആഘോഷങ്ങളെയും അതിനുവേണ്ടിയുള്ള ഒരുക്കങ്ങളേയും, ശുശ്രൂഷകളും കൺവൻഷനുകളും നയിക്കുന്നവരേയും അങ്ങ് ആശീർവ്വദിക്കണമേ.

ഈശോയേ, ഈ ആലയത്തിൽ ഇന്നുവരെ കടന്നുവന്ന് ധ്യാനിക്കുകയും പ്രാർത്ഥിക്കുകയും ശുശ്രൂഷചെയ്യുകയും ചെയ്തിട്ടുള്ള എല്ലാ വൈദികരേയും സമർപ്പിതരേയും അല്പമായ പ്രേഷിതരേയും വിവിധ ശുശ്രൂഷകളിൽ സംബന്ധിച്ച് പ്രാർത്ഥിച്ചിട്ടുള്ളവരേയും ഈ ആലയത്തെ ഏതെങ്കിലും വിധത്തിൽ സഹായിച്ചിട്ടുള്ള എല്ലാവരെയും അവരുടെ കുടുംബങ്ങളേയും അങ്ങയുടെ അനന്തകാരൂണ്യത്താൽ ശക്തിപ്പെടുത്തുകയും അവരുടെ സത്പ്രവർത്തികൾക്ക് തക്കപ്രതിഫലം നൽകി അനുഗ്രഹിക്കുകയും ചെയ്യണമേ. മരണംമൂലം വേർപിരിഞ്ഞുപോയവരെ അങ്ങയുടെ സന്നിധിയിൽ ചേർക്കണമേ.

പരിശുദ്ധാത്മാവായ ദൈവമേ, ഈ ആലയത്തിലും എല്ലാ ശുശ്രൂഷകളിലും ശുശ്രൂഷകരിലും അങ്ങയുടെ അഭിഷേകശക്തി എപ്പോഴും നിറയ്ക്കണമേ. ധ്യാനകേന്ദ്രം നേരിടുന്ന എല്ലാ പ്രതിസന്ധികളിലും അങ്ങ്

ഇടപെട്ട് ഞങ്ങളെ സഹായിക്കണമേ. ഈ ധ്യാനകേന്ദ്രവുമായി ബന്ധപ്പെടുന്ന എല്ലാവരും ദൈവം നൽകുന്ന രക്ഷ അനുഭവിക്കുവാനും കരുണയായിരിക്ക

ണമേ. അണയാത്ത ദീപമായി പരിശുദ്ധാത്മാശക്തിയാൽ ജ്വലിച്ച് ദൈവശുശ്രൂഷ ചെയ്യാൻ ഞങ്ങളെ പ്രാപ്തരാക്കുകയും ലോകാവസാനംവരെ ദൈവവചനത്തിന് സാക്ഷ്യമേകാൻ ഈ ആലയത്തെ ഉപകരണമാക്കുകയും ചെയ്യണമേ. ത്രീയേകദൈവത്തിന്റെ നാമത്തിൽ ഞങ്ങൾ സമർപ്പിക്കുന്ന പ്രാർത്ഥന കേട്ടരുളേണമേ. ആമ്മേൻ

RENEWAL RETREAT CENTRE (RRC)

CST FATHERS



HOLY WEEK SERVICES IN RRC



14. 04. 2019 PALM SUNDAY

- 06.25 am : Holy Mass & Blessing of the Palm Leaves
- 10.00 am : Preaching of the Word of God
- 10.45 am : Eucharistic Adoration
- 12.00 nn : Holy Mass 
- 06. 00 pm : Holy Mass
- 07. 30 pm : Holy Mass (English)

**April 14, 15, 16, 17
(Sunday – Wednesday)**

**Passion Retreat
(Malayalam)**



18. 04. 2019

MAUNDY THURSDAY

- 06.00 pm : Holy Mass & Washing of the Feet 
- Eucharistic Adoration
- Paschal Meal

19. 04. 2019 GOOD FRIDAY

- 06.25 am : Passion Reading
- Word of God
- Way of the Cross

20. 04. 2019 EASTER VIGIL

- 08. 30 pm : Eucharistic Adoration
- 09.20 pm : Services of Easter Vigil & Holy Mass

21. 04. 2019 EASTER SUNDAY

- 06.25 am : Holy Mass
- 07.00 pm : Holy Mass (English)


Monday to Saturday at 05. 55 am

Monday to Friday at 6:10 pm

Saturday and Sunday at 5:30 pm



“അവൻ മരിച്ചു; പാപത്തെ സംബന്ധിച്ചിടത്തോളം
എന്നേക്കുമായി അവൻ മരിച്ചു. അവൻ ജീവിക്കുന്നു;
ദൈവത്തിനുവേണ്ടി അവൻ ജീവിക്കുന്നു” (റോമാ 6 : 10).



വാല്യം 19, ലക്കം 04, April 2019

റിന്യൂവൽ റീട്ട്രെയ്റ്റ്

ഉണരാൻ...പ്രഘോഷിക്കാൻ

04
06
10
14

കല്ലറയും കിടപ്പും...



പരിശുദ്ധ മറിയത്തെ സഹരക്ഷക എന്തുവിളിക്കാമോ?



കുരിശിൽനിന്നുള്ള രക്ഷയും കുരിശിലൂടെയുള്ള രക്ഷയും



ജീവിക്കുന്ന പുണ്യവാളൻ



ഒറ്റപ്രതി : Rs. 20.00

വാർഷിക വരിസംഖ്യ (പോസ്റ്റു വഴി) :
Rs. 200.00 വിഭദേശത്തേക്ക് Rs. 1500.00
റിന്യൂവൽ വോയ്സ് പോസ്റ്റ് വഴി
ലഭിക്കുവാൻ ആഗ്രഹിക്കുന്നവർ
ഒരു വർഷത്തെ
വരിസംഖ്യയായ 200 രൂപ
M. O. ആയോ D. D. ആയോ
Renewal Voice (Malayalam),
Renewal Retreat Centre,
P.B. No. 2911, Christ School Road,
Bangalore - 560 029, INDIA
എന്ന പേരിൽ അയക്കുക.

Bank A/c No:
16590200004259
Name : Renewal Voice
Renewal Retreat Centre
IFSC NO : FDRL0001659
Bank : Federal Bank
Branch: Tavarekere

RENEWAL VOICE

Renewal Retreat Centre
Christ School Road, DRC P.O.
Bangalore - 560 029
Phone: +919739830422
Email: renewalvoicerc@gmail.com
Web: www.rrcbangalore.in

SPIRITUAL DIRECTOR

Rev. Fr. Bineesh Mankunnel CST

CHIEF EDITOR

Rev. Fr. Prince Chakkalayil CST
frprincecst@gmail.com

CO-ORDINATOR

Rev. Fr. Rajeev Njanackal CST
Rev. Fr. Linto Thakarappillil CST

OFFICE & ACCOUNTS

Mrs. Alice Varghese

DESIGN & PRINTING

Matha Prints, Bangalore
mathaprints@gmail.com
Tel. 9886809060/26845564/65



ഫാ. പ്രിൻസ് ചക്കാലയിൽ സി.എസ്.റ്റി

അവിടുന്ന് ഒറ്റിക്കൊടുക്കപ്പെട്ട് സ്വമനസ്സാലേ പീഡകൾ സഹിച്ചപ്പോൾ അപ്പമെടുത്ത്, കൃതജ്ഞത പ്രകാശിപ്പിച്ച് മുറിച്ച്, തന്റെ ശിഷ്യന്മാർക്കു കൊടുത്തു കൊണ്ട് അരുൾചെയ്തു..... വി. ബലിമധ്യേയുള്ള ഈ പ്രാർത്ഥന ക്രിസ്തുവിന് നമ്മോടുള്ള സ്നേഹത്തിന്റെ ആഴം വെളിപ്പെടുത്തുന്നു. യോഹന്നാന്റെ സുവിശേഷം ഇപ്രകാരം സാക്ഷ്യപ്പെടുത്തുന്നു: “ലോകത്തിൽ തനിക്കു സ്വന്തമായുള്ളവരെ അവൻ സ്നേഹിച്ചു; അവസാനം വരെ സ്നേഹിച്ചു” (യോഹന്നാൻ 13: 1). ഈ സ്നേഹത്തിന്റെ ആഴമായിരുന്നു അപ്പമാകുവാനും അപ്പം പകുത്തേകുവാനും ഈശോയെ പ്രേരിപ്പിച്ചത്.

മരുഭൂമിയിൽ ഈശോ നേരിട്ട ആദ്യ പരീക്ഷണം കല്ലുകൾ അപ്പമാക്കുക എന്നതായിരുന്നു (ലൂക്ക 4: 3).

അകന്നുപോവുകയും ചെയ്യുന്ന അവസ്ഥകളും, കുരിശിലെ കഠിനമായ വേദനകളുമൊക്കെ സ്വന്തം ശരീരത്തെ അപ്പമാക്കുക എന്ന പിതാവ് നൽകിയ ദൗത്യത്തിൽ ഈശോ നേരിടേണ്ടതുണ്ട്. അതിനാൽ പിശാച് സ്നേഹപൂർവ്വം ഉപദേശിക്കുന്നു: ഈ വേദനകളൊന്നും ഏറ്റെടുക്കാതെ കല്ലിനെപ്പോലും അപ്പമാക്കാനുള്ള കഴിവ് നിനക്കുണ്ടല്ലോ. പിന്നെ എന്തിന് നീ ഈ സഹനത്തിന്റെ കാൽവരി കയറണം!!! എന്നാൽ പിശാചിന്റെ ഈ ഉപദേശത്തിന് ചെവികൊടുത്താൽ നിത്യജീവന്റെ അപ്പമാക്കുക എന്ന തന്നെക്കുറിച്ചുള്ള പിതാവിന്റെ ഹിതം നിറവേറപ്പെടുകയില്ലെന്ന് തിരിച്ചറിഞ്ഞ ഈശോ പിശാചിന്റെ പരീക്ഷണത്തെ ദൈവവചനത്തിന്റെ ശക്തിയാൽ പരാജയപ്പെടുത്തി (മത്തായി 4: 4).

മുറിയപ്പെടുന്ന അപ്പം



നമ്മുടെയും അനുദിനജീവിതത്തിൽ അപ്പമായി മുറിയപ്പെടാനുള്ള വിളി ദൈവം നൽകുന്നുണ്ട്. നമ്മുടെ ജീവിതാന്തസ്സിന്റെ വെല്ലുവിളികളെ, ജീവിതത്തിന്റെ ഉത്തരവാദിത്വങ്ങളെ ദൈവഹിതത്തോടു ചേർന്നുനിന്ന് അതിന്റെ പൂർണ്ണതയിൽ നിർവ്വഹിക്കുമ്പോഴാണ് അത് സാധ്യമാകുന്നത്. എന്നാൽ നമ്മുടെ ജീവിതത്തിന്റെ കർത്തവ്യങ്ങളിൽനിന്നും ഉത്തരവാദിത്വങ്ങളിൽനിന്നും സൗഹൃദപൂർവ്വം നമ്മെ അകറ്റിക്കൊണ്ട് പിശാച് നമ്മോടും പറയും: ഈ കല്ലുകളെ അപ്പമാക്കിയാൽപോരെ നിനക്ക്; നീ എന്തിന് മുറിയപ്പെടണം? സ്വാർത്ഥസുഖത്തിന്റെ വിശാലപാത നിനക്കായി തുറന്നുകിടക്കുമ്പോൾ എന്തിന് നീ സഹനങ്ങളുടെ പാത തിരഞ്ഞെടുക്കണം? നമുക്കായി അപ്പമായി മാറിയ ഈശോയുടെ സ്നേഹത്തെ അനുസ്മരിച്ച് പെസഹാത്തിരുനാൾ നാം ആചരിക്കുമ്പോൾ കുരിശെടുക്കാതെ ഈശോയെ അനുഗമിക്കാനുള്ള പിശാചിന്റെ പ്രലോഭനത്തിന് വഴിപ്പെട്ടാൽ നമ്മെക്കുറിച്ചുള്ള ദൈവഹിതം നിറവേറപ്പെടുകയില്ല എന്നതിരിച്ചറിവിൽ നമ്മുടെ കടമകളും ഉത്തരവാദിത്വങ്ങളും കൂടുതൽ സ്നേഹത്തോടും ആത്മാർത്ഥതയോടുംകൂടെ നിർവ്വഹിക്കുവാൻ നമുക്ക് സാധിക്കട്ടെ.

ഈശോയ്ക്കുമുമ്പിൽ പിശാച് ഒരുക്കിയ ഈ പരീക്ഷണത്തിന് ഒരു സ്നേഹിതൻ നൽകുന്ന ഹൃദ്യമായ ഉപദേശത്തിന്റെ മാധുര്യമുണ്ട്. കാരണം ഈശോ അപ്പമാകുവാൻ വന്നവനാണെന്ന് പിശാചിന് നന്നായി അറിയാമായിരുന്നു. എന്നാൽ ഈ നിയോഗപൂർത്തീകരണത്തിലേക്ക് ഈശോ സഹനങ്ങളുടെ കനൽവഴികളിലൂടെ ഏറെ ദുരം സഞ്ചരിക്കേണ്ടതുണ്ട്. സുബോധം നഷ്ടപ്പെട്ടവനെന്ന് ഉറ്റവരാൽപോലും തെറ്റിദ്ധരിക്കപ്പെടുകയും (മർക്കോസ് 3: 21), സ്വന്തം നാട്ടിൽ തിരസ്കരിക്കപ്പെടുകയും (മർക്കോസ് 6: 3), നെഞ്ചോടു ചേർത്തുനിർത്തിയ അരുമശിഷ്യർപോലും ഒറ്റിക്കൊടുക്കുകയും തള്ളിപ്പറയുകയും ഒറ്റയ്ക്കാക്കി



ഡയറക്ടറുടെ സന്ദേശം



ഫാ. ബിനീഷ് മാങ്കുന്നേൽ സി. എസ്. റ്റി

‘എന്റെ ദൈവമേ, എന്റെ ദൈവമേ,
 എന്തുകൊണ്ടു നീ എന്നെ ഉപേക്ഷിച്ചു?’
 (മത്തായി 27: 46). കാൽവരിയിൽ പുത്രൻ തമ്പുരാൻ
 നടത്തിയ ചങ്കുതകർന്നുള്ള ഈ നിലവിളിക്ക് പി

ദൈവം കേട്ട നിലവിളി

താവായ ദൈവം നൽകിയ മറുപടി കനം
 തുങ്ങിയ മൗനമായിരുന്നു. ഇതുകണ്ട മനു
 ഷ്യരൊക്കെയും ക്രിസ്തുവിന്റെ വിലാപം
 അർത്ഥശൂന്യമായിപ്പോയെന്ന് ചിന്തിച്ചു.
 എന്നാൽ പിതാവ് ഈ നിലവിളിക്കുള്ള
 ഉത്തരം ഒരുക്കിവെച്ചത് മൂന്നുദിവസങ്ങൾക്ക്ശേഷം
 സംഭവിക്കാനിരിക്കുന്ന മഹനീയമായ ഉത്ഥാനത്തിലാ
 യിരുന്നു. ഏതൊരുമനുഷ്യന്റെയും വിധി മണ്ണോടും
 ഒന്നാകുക എന്നതാണ്. എന്നാൽ മരണത്തെപ്പോലും
 പരാജയപ്പെടുത്തി ഉത്ഥാനംചെയ്യുവാൻ തക്കവിധം
 ശക്തിയുറ്റതായിരുന്നു യേശുവിന്റെ നിലവിളി.

ദൈവസന്നിധിയിൽ വലിയ വിലയുണ്ടെന്ന് ഇതി
 ലൂടെ ഈശോ വ്യക്തമാക്കുന്നു. സങ്കീർത്തകൻ നമ്മെ
 ഓർമ്മിപ്പിക്കുന്നു: “അവിടുന്ന് എന്റെ അലച്ചിലുകൾ
 എണ്ണിയിട്ടുണ്ട്; എന്റെ കണ്ണീർക്കണങ്ങൾ അങ്ങു കുപ്പി
 യിൽ ശേഖരിച്ചിട്ടുണ്ട്” (സങ്കീർത്തനങ്ങൾ 56: 8).

ഹൃദയം തകർന്ന് ദൈവസന്നിധിയിൽ ഉയർത്തിയ
 നിലവിളികൾക്കൊന്നിനും ഉത്തരം ലഭിക്കാതെ
 പോകുന്നില്ല എന്നത് ദൈവവചനം ആവർത്തിച്ച്
 വ്യക്തമാക്കുന്ന സത്യമാണ്. മരുഭൂമിയിൽ ആരും ആശ്ര
 യമില്ലാതെ നിലവിളിച്ച ഹാശാർ മുതൽ (ഉല്പത്തി 16:
 1- 13) അനേകം വ്യക്തികളുടെ കണ്ണുനീരിന് ഉത്തരം
 നൽകുന്ന ദൈവത്തെ വചനം നമുക്കുമുമ്പിൽ അവത
 രിപ്പിക്കുന്നു. ഇസ്രായേൽ ജനത്തിന്റെ വിമോചകനായി
 മോശയെ വിളിച്ചുകൊണ്ട് ദൈവം പറയുന്നു: “ഇതാ,
 ഇസ്രായേൽമക്കളുടെ നിലവിളി എന്റെയടുത്ത് എത്തി
 യിരിക്കുന്നു” (പുറപ്പാട് 3: 9). “പിതാവേ, അങ്ങ് എന്റെ
 പ്രാർഥന ശ്രവിച്ചതിനാൽ ഞാൻ അങ്ങേക്കു നന്ദി പറ
 യുന്നു” (യോഹന്നാൻ 11: 41) എന്നുപറഞ്ഞ് ലാസറി
 നെ ഉയിർപ്പിക്കുന്നതിനുമുമ്പുതന്നെ ലാസറിന്റെ കുഴി
 മാടത്തിൽ പ്രാർഥിച്ച ഈശോ ലാസർ ഉയിർക്കുമെന്ന്
 ദൈവീകജ്ഞാനത്താൽ അറിഞ്ഞിരുന്നിട്ടും ലാസ
 റിനെയോർത്ത് കരയുന്നതായി വചനം രേഖപ്പെടു
 ത്തുന്നു (യോഹന്നാൻ 11: 35). മനുഷ്യന്റെ കണ്ണുനീരിന്

മനുഷ്യന്റെ വിധിയെപ്പോലും മാറ്റിയെഴുതാൻ
 അവന്റെ നിലവിളിക്ക് ശക്തിയുണ്ടെന്ന് വചനം വ്യക്ത
 മാക്കുന്നു. തിന്മചെയ്തതുമൂലം നാശത്തിലേയ്ക്ക് നി
 പതിക്കുക എന്നതായിരുന്നു ഈശോയുടെ ഇടത്തും
 വലത്തുമായി കുരിശിലേറിയവരുടെ വിധി. എന്നാൽ
 “യേശുവേ, നീ നിന്റെ രാജ്യത്തു പ്രവേശിക്കുമ്പോൾ
 എന്നെയും ഓർക്കണമേ!” (ലൂക്കാ 23: 42) എന്ന നല്ലക
 ള്ളന്റെ നിലവിളി അവന്റെ വിധിയെത്തന്നെ മാറ്റിയെഴു
 തുകയും സ്വർഗ്ഗകവാടം അവനായി തുറക്കുകയും ചെ
 യ്തു.

ദൈവസന്നിധിയിൽ നാം ഒഴുക്കുന്ന കണ്ണുനീർ ഒരി
 കലും ഫലശൂന്യമാകില്ലെന്ന് തിരിച്ചറിയുക. ഈശോ
 യുടെ നിലവിളിക്കെന്നതുപോലെ തക്കസമയത്ത് ദൈ
 വം നമ്മുടെ നിലവിളിക്കും ഉത്തരം നൽകുകയും നമ്മെ
 ആശ്വസിപ്പിക്കുകയും ചെയ്യും. ഈ പ്രത്യാശയോടെ
 നമ്മുടെ കണ്ണുനീരുനിറഞ്ഞ പ്രാർത്ഥനകൾ ദൈവസന്നി
 ധിയിൽ നമുക്ക് ഉയർത്താം.



ഫാ. തോമസ് പാട്ടത്തിൽചിറ CMF

കച്ചച്ചുരുളുകൾക്കുള്ളിൽ കഴിഞ്ഞു എന്നവർ കണക്കുകൂട്ടിയിരുന്നു. പക്ഷേ, മൂന്നാം ദിവസം അവൻ മരണമയക്കത്തിൽനിന്നും മെല്ലെ മിഴിതിരുമ്മി ഉണർന്നു! അവന്റെ ദരിദ്രജന്മവും, ദൗത്യവും, ദാരുണാന്ത്യവും, ദിവ്യോത്ഥാനവുമെല്ലാം താതനായ ദൈവം നേരത്തേതന്നെ നിശ്ചയിച്ചിരുന്നുവെങ്കിലും (മത്താ.14:16), കല്ലറയും കടന്നുപോകാൻ ആ



കല്ലറയും കടന്ന്...

കല്ലറയുടെ കവാടവും കടന്ന് കൈയും വിശി നടന്നുനീങ്ങിയ നീതിമാനായ ഒരു മനുഷ്യൻ! മൂന്നുനാൾ മുൻ മൂന്നാണികളിൽ അവനെ മരക്കുരിശിൽ തൂക്കിക്കൊണ്ട്, അടക്കിയ ഒട്ടുമിക്കവരും ആ കല്ലറ എല്ലാറ്റിന്റെയും ഒടുക്കമാണെന്ന് കരുതിയിരുന്നു. കരങ്ങൾ കെട്ടിയും, കരണത്തടിച്ചും, മുൾക്കിരീടമണിയിച്ചും, മുഖത്തുതുപ്പിയും, കൂക്കിവിളിച്ചും, കൈകാലുകൾ തുളച്ചും, കുന്തത്താൽ കുത്തിയുമൊക്കെ മോഷ്ടാക്കളുടെ മധ്യേ തങ്ങൾ ക്രൂരമായി ക്രൂശിലേറ്റിയവന്റെ കഥ ആ കല്ലറയ്ക്കുള്ളിലെ കുറച്ചു

മനുഷ്യപുത്രനെ പ്രാപ്തനാക്കിയത് ലോകത്തിലും, ലൗകികമായവയിലും നിന്നെല്ലാം അവൻ കാത്തുസൂക്ഷിച്ച ഒരു 'താത്ത്വീകദൂരം'(Principled Distance)കൂടിയായിരുന്നു എന്നു നിരീക്ഷിക്കുന്നതിൽ തെറ്റില്ലെന്നു തോന്നുന്നു. സ്വർഗ്ഗവും സ്വപിതാവുമൊഴികെ ബാക്കി സകലതിൽനിന്നും അന്ത്യത്തോളം അവൻ സസൂക്ഷ്മം ഒരു കല്ലേറകലം (ലൂക്കാ 22: 41) പാലിച്ചിരുന്നു. അതുകൊണ്ടുതന്നെ, മണ്ണിന്റെ മണമുള്ള ഒന്നിനെയും വിട്ടുപോകാൻ അവൻ ഒട്ടും വിഷമമില്ലായിരുന്നു. അവന്റെ പുനഃരുത്ഥാനത്തി



ന്റെ പൊൻപ്രഭ പടരുന്ന ഈ പുണ്യദിനങ്ങളിൽ ആ 'താത്ത്വികദൂര'ത്തിന്റെ ചില മാനങ്ങളെ ധ്യാനവിധേയമാക്കുന്നത് ഉചിതമായിരിക്കും.

ആദ്യമായി, ആഹാര (Food) ത്തിൽ നിന്നുള്ള അകലമാണ്. മനുഷ്യന്റെ അടിസ്ഥാനാവശ്യങ്ങളിൽ ഒന്നായ ആഹാരത്തിൽനിന്നും ഒരു നിശ്ചിത അകലം പാലിക്കാൻ മനുഷ്യനായിരുന്നിട്ടും ക്രിസ്തുവിന് കഴിഞ്ഞു. ആഹാരം അവനൊരു ആകുലതയായിരുന്നില്ല. അവിഞ്ഞുതീരുന്ന ആഹാരത്തോടും ആവിയായിപ്പോകുന്ന പാനീയത്തോടുമൊന്നും അവന് ആസക്തിയില്ലായിരുന്നു. മരുഭൂമിയിലെ പൊള്ളുന്ന മണലിൽ ജലപാനം പോലുമില്ലാതെ നീണ്ട നാല്പതു ദിനരാത്രങ്ങൾ ചിലവഴിച്ചുകൊണ്ടാണ് അവൻ തന്റെ ദൗത്യജീവിതം ആരംഭിച്ചത്. കൂടലു കരിഞ്ഞപ്പോഴും, തൊണ്ട വരണ്ടപ്പോഴും പ്രലോഭനങ്ങളെ പരാജയപ്പെടുത്താനുള്ള ആത്മീയബലം അവനുണ്ടായിരുന്നു. കാരണം, കേവലം അപ്പം മാത്രമായിരുന്നില്ല അവന്റെ ഉപജീവനം (ലൂക്കാ4:4). വായിലേയ്ക്ക് പോകുന്ന നശ്വരമായ അപ്പത്തിൽനിന്നുമുള്ള അവന്റെ അകലം ദൈവപിതാവിന്റെ വായിൽ നിന്നുവരുന്ന വചനമാകുന്ന അനശ്വര അപ്പത്തിലേയ്ക്ക് അവനെ അടുപ്പിച്ചു. നിത്യജീവന്റെ അപ്പത്തിനു വേണ്ടിയുള്ള അധ്യാനത്തിനാണ് അവൻ വിലകല്പിച്ചത് (യോഹ.6:27). ആർക്കും അറിയാത്ത ആഹാരമായിരുന്നു അവന്റെ വിശപ്പ് അകറ്റിയിരുന്നത് (യോഹ.4:32). വിശപ്പിന്റെ വിളി കേട്ടവനാണവൻ! ആയിരങ്ങളുടെ വിശപ്പടക്കിയ ബാർലിയപ്പങ്ങളുടെയോ, വറുത്ത മത്സ്യങ്ങളുടെയോ ഒരുതുണ്ടുപോലും അവൻ രുചിച്ചുനോക്കിയില്ല. തിന്നുന്നതിലല്ല, തീറ്റിക്കുന്നതിലാണ് അവന് തൃപ്തി തോന്നിയിരുന്നത് (മത്താ. 14: 16; മർക്കോ. 5: 43). അവസാനത്തെ അത്താഴമേശയിലും വിളമ്പിക്കൊടുക്കാൻ മാത്രമാണ് അവന്റെ വിരലുകൾ വ്യഗ്രതകാട്ടിയത് (മത്താ.26: 26-27; യോഹ.21: 12-13)! ഒടുവിൽ, ജലപാനമില്ലാതെ മണിക്കൂറുകൾ നീണ്ട വിചാരണവിധികൾക്കുശേഷം ഒട്ടിയ വയറുമായി ഒരു തടിക്കുരിശിൽ അവൻ തല താഴ്ത്തി! അതെ, അടുപ്പിനോടും, അപ്പത്തോടുമൊന്നും അവന് അധികം അടുപ്പമില്ലായിരുന്നു.

രണ്ടാമതായി, ആലയ (Shelter)ത്തിൽ നിന്നുള്ള അകലമാണ്. മനുഷ്യന്റെ അടിസ്ഥാനാവശ്യങ്ങളിൽ ഒന്നായ പാർപ്പിടത്തിൽനിന്നും ഒരു നിശ്ചിത അകലം പാലിക്കാൻ മനുഷ്യനായിരുന്നിട്ടും ക്രിസ്തുവിനു കഴിഞ്ഞു. പിറന്നുവീണത് സത്രത്തിൽ പോലും സ്ഥലം ലഭിക്കാതെ, കന്നുകാലികൾ കടം

കൊടുത്ത ഒരു കച്ചിക്കിടക്കയിൽ. അതുപോലും ഉപേക്ഷിച്ച് ഒരു പാതിരാവിൽ പരദേശത്തേയ്ക്ക് പലായനം ചെയ്തു. അവിടെ നാളുകൾ നീണ്ട അഭയാർത്ഥിവാസം. പിന്നീട്, പ്രായം പന്ത്രണ്ട് പൂർത്തിയാകുംവരെ വളർത്തുപിതാവ് കെട്ടിയുണ്ടാക്കിയ ഒരു കൊച്ചുവീട്ടിൽ കഴിഞ്ഞു. കേവലമൊരു കടമ്പയ്ക്കുള്ളിൽ ഒരുങ്ങിക്കൂടെണ്ടവനല്ല താനെന്ന തിരിച്ചറിവിൽ വീടുവിട്ടു. മുപ്പതാം വയസ്സുവരെ ആരാലും അറിയപ്പെടാതെ എവിടെയൊക്കെയോ താമസിച്ചു. ശേഷമുള്ള പരസ്യജീവിതത്തിന്റെ മൂന്നു വർഷങ്ങളിൽ സ്വഭവനത്തിൽ വിരളമായി മാത്രം കയറിയിറങ്ങിയ വെറുമൊരു വഴിപോക്കനായിരുന്നു അവൻ. പിറന്നയിടവും വളർന്നയിടവും താണ്ടിയുള്ള ആ താപസന്റെ തിരക്കേറിയ യാത്രയിൽ പലപ്പോഴും മയക്കവും വിശ്രമവും വളപ്പടവിലും, വഴിയോരങ്ങളിലും, വിജനപ്രദേശങ്ങളിലും, മരത്തണലിലും, മലയോരങ്ങളിലുമൊക്കെ ആയിരുന്നു! ഭൂമിയിലെ വെറുമൊരു വസതിയെക്കുറിച്ച് വ്യസനിക്കാതെ, വിണ്ണിലെ നിത്യതയുടെ വെൺകൂടാരങ്ങളെ ലക്ഷ്യമാക്കി ജീവിക്കാൻ അവൻ അനുയായികളെ ആഹ്വാനം ചെയ്തു. അവന് ആകെയുണ്ടായിരുന്ന അടുപ്പം താൻ വാസ്തവത്തിൽ ആയിരിക്കേണ്ട തന്റെ പിതാവിന്റെ ഭവനത്തോട് മാത്രമായിരുന്നു (ലൂക്കാ2: 46; യോഹ.2: 17). അതുകൊണ്ടുതന്നെ, ആഹാരം എന്നപോലെ ആലയവും അവനൊരു ആകുലതയായിരുന്നില്ല. സർവ്വതീയ്യന്റെയും സമാപ്തിയിൽ, തലചായ്ക്കാൻ തരിയിടവും പാദങ്ങളുന്നാൻ ഒരടി പച്ചമണ്ണുമില്ലാതെ നിലത്തിനും നീലാംബരത്തിനും നടുവിൽ ആ നസ്രായൻ തുങ്ങിനിന്നു! എന്തിനേറെ, പരിത്യാഗത്തിന്റെ പാരമ്യമെന്നവണ്ണം പ്രാണൻ പിരിയുന്നതിനുമുമ്പ് മനുഷ്യനെന്ന നിലയിൽ മണ്ണുമായി തന്നെ ചേർത്തിണക്കിയ പെറ്റമ്മയെന്ന പൊക്കിൾകൊടി ബന്ധത്തെപ്പോലും അവൻ മറ്റൊരുവനു മുറിച്ചുകൊടുത്തില്ലേ?(യോഹ.19: 27). അടക്കം ചെയ്യപ്പെട്ടതോ, അരിമത്തെയാക്കാരനായ ഒരു അപരിചിതന്റെ കല്ലറയിൽ (മത്താ.27: 59). അതെ, കിടപ്പാടത്തോടൊന്നും അവന് അധികം അടുപ്പമില്ലായിരുന്നു.

സുഹൃത്തേ, കാശിനോടും കാപട്യത്തോടുമൊക്കെ കരളിനെ ചേർത്തുകെട്ടിയവന്റെ കഥ കഴുത്തിൽ കരുങ്ങിയ കേവലമൊരു കയർക്കുഴലത്തിൽ കഴിഞ്ഞെങ്കിൽ (മത്താ.27:5), നൈമിഷികങ്ങളായ സകലതിൽനിന്നും താത്ത്വികമായ ഒരു കല്ലേറകലം മാറിനടന്നവന്റെ ചരിത്രം കല്ലറയുടെ ചുവരുകളും കടന്നുപോവുകയാണ്. ആ കർത്താവാണ് ക്രിസ്തുനിയായ നിന്റെ വിശ്വാസത്തിന്റെ കാതൽ.



അവന്റെ അനുയായിയായ നിന്റെ ജീവിതവും ജഡകുടീരം പിന്നിട്ട് പോകേണ്ടതു തന്നെ. അതിന് നിന്റെ ഗുരുവിനെപ്പോലെ നീയും നിന്റെ അനുഭിനജീവിതത്തിൽ പലതിൽനിന്നും അകലം പാലിക്കേണ്ടതുണ്ട്. കൈയകലത്തിൽ എല്ലാം ലഭ്യമായി രുന്നിട്ടും അവയിൽ നിന്നെല്ലാം അവൻ ഒരു കല്ലേറകലം കാത്തുസൂക്ഷിച്ചു. മനുഷ്യന്റെ അടിസ്ഥാന ആവശ്യങ്ങളായ ഭക്ഷണം, വസ്ത്രം, പാർപ്പിടം എന്നിവയിൽനിന്നല്ല, പണം (മർക്കോ.6: 8; മത്താ.6: 19), പ്രശസ്തി (മത്താ.4: 6-7; ലൂക്കാ 10: 20), അധികാരം (മത്താ.20: 27-28), അംഗീകാരം (യോഹ.6: 15) തുടങ്ങി നശ്വരങ്ങളായ സകലതിൽ നിന്നും അവൻ പാലിച്ചത് 'വിരക്തിയുടെ ഒരകലം' (A Distance of Detachment) (ലൂക്കാ12: 15) ആയിരുന്നു. നിന്റെ ജീവിതത്തിൽ ഒന്നും വേണ്ടെന്നല്ല,

ഒടുവിൽ ഒന്നും നീ കൊണ്ടുപോകുന്നില്ല എന്നതാണ് വിവക്ഷ. ആകയാൽ, ലൗകികമായ ഒന്നിനോടും അത്യാഗ്രഹം അരുത്. അവയൊക്കെ പൂഴിയിൽ നിന്നെ പൂഴ്ത്തിനിർത്തുകയേയുള്ളൂ. ഭൂമിയിൽ നിന്നെ ഭാരപ്പെടുത്തുകയേയുള്ളൂ. വിശ്വാസിയായ നിന്റെ ജീവിതം അല്പമെങ്കിലും ലൗലുവാകട്ടെ. സ്വർഗ്ഗമായിരിക്കട്ടെ നിന്റെ സ്വപ്നം. കല്ലറയും കടന്നുപോയവൻ-നിന്റെ രക്ഷകൻ-കുറവുകൾക്ക് കുറവില്ലാത്ത നിന്റെ ഇഹലോകജീവിതത്തിൽ വലിയൊരു വെല്ലുവിളിയാണ്. അവനോട് ആവുന്നത്ര അടുത്തുനില്ക്കുക. വശ്യതയുടെ ശക്തിയുള്ള സകലവിധ ആധുനിക വിഗ്രഹങ്ങളിൽനിന്നും അകന്നുനില്ക്കാൻ ആ അടുപ്പം നിന്നെ സഹായിക്കും. ഒന്നാൾ കല്ലറയും കടന്ന് നടന്നുനീങ്ങാൻ നിനക്കും കഴിയും.

വിജയം നൽകി അനുഗ്രഹിച്ചു



എനിക്ക് 2018 ഡിസംബറിൽ ഒരു പരീക്ഷ ഉണ്ടായിരുന്നു. എന്നാൽ പരീക്ഷയ്ക്ക് വേണ്ടി നന്നായി പഠിക്കാനും മറ്റും എനിക്കു സാധിച്ചില്ല. എഴുതിയ പരീക്ഷ വലിയ ബുദ്ധിമുട്ടായിരുന്നു. ജയിക്കുമെന്ന് പ്രതീക്ഷിച്ചിരുന്നില്ല. ഈ സമയത്ത് മരിയൻ നൈറ്റിൽ കടന്നു വരികയും പരിശുദ്ധ അമ്മയുടെ മാദ്ധ്യസ്ഥം അപേക്ഷിച്ച് പ്രാർത്ഥിക്കുകയും ചെയ്തു. മാതാവിന്റെ പ്രത്യേക മാദ്ധ്യസ്ഥത്താൽ ഉന്നത വിജയം നൽകി ഈശോ അനുഗ്രഹിച്ചു.

അതുപോലെ 33 വർഷമായി ഞങ്ങൾ വാടക വീട്ടിലായിരുന്നു താമസിച്ചിരുന്നത്. സ്വന്തമായി ഒരു ഭവനത്തിനായി ഞങ്ങൾ ആഗ്രഹിക്കുകയും പ്രാർത്ഥിക്കുകയും ചെയ്തിരുന്നു. മാതാവിന്റെ മാദ്ധ്യസ്ഥത്താൽ ഈശോ ഞങ്ങൾക്കു സ്വന്തമായൊരു ഭവനം നൽകി അനുഗ്രഹിച്ചു. ഈശോയ്ക്കും മാതാവിനും ഒരായിരം നന്ദി.

മെറീന, രാമമൂർത്തി നഗർ

രോഗസൗഖ്യം ലഭിച്ചു



എനിക്കു 25 വർഷമായി വിട്ടുമാറാത്ത അലർജിരോഗം ഉണ്ടായിരുന്നു. അനേകം മരുന്നുകൾ കഴിച്ചു വെങ്കിലും രോഗം മാറിയില്ല. ഈ യവസരത്തിൽ മരിയൻ നൈറ്റിൽ പങ്കെടുക്കുകയും പ്രാർത്ഥിക്കുകയും ചെയ്തു. അമ്മ വഴി അദ്ഭുതകരമായ രീതിയിൽ ഈശോ പൂർണ്ണ സൗഖ്യം നൽകി അനുഗ്രഹിച്ചു. യേശുവേ നന്ദി,

യേശുവേ സ്തുതി, ആരാധന.

അന, മജത്തുനാഥ നഗർ

ജോലി നൽകി അനുഗ്രഹിച്ചു



എന്റെ പഠനശേഷം ഞാൻ ജോലിക്കുവേണ്ടി ശ്രമിച്ചെങ്കിലും ജോലിയൊന്നും ലഭിച്ചില്ല. സെന്റ് ജോൺസ് മെഡിക്കൽ കോളേജിൽ ആണ് ഞാൻ പഠിച്ചത്. അവിടെത്തന്നെ ഒരു ജോലിയിൽ ഒഴിവ് ഉണ്ടെന്ന് അറിഞ്ഞ്, ഇന്റർവ്യൂവിൽ പങ്കെടുക്കുകയും അവിടെത്തന്നെ ജോലി കിട്ടിയാൽ മരിയൻ നൈറ്റിൽ സാക്ഷ്യപ്പെടുത്താം എന്ന് നേരുകയും ചെയ്തു. പരി. അമ്മ വഴി ഈശോ ഞാൻ ആഗ്രഹിച്ചതുപോലെ തന്നെ എനിക്ക് ആ ജോലി നൽകി അനുഗ്രഹിച്ചു. യേശുവേ നന്ദി, യേശുവേ സ്തുതി.

ടെൽമ, സെന്റ് ജോൺസ് മെഡിക്കൽ കോളേജ്, ബാംഗ്ലൂർ

മകൾക്ക് ജോലി ലഭിച്ചു



എന്റെ മകൾക്ക് അമേരിക്കയിൽ ജോലി ലഭിക്കാൻ ആഗ്രഹിക്കുകയും പ്രാർത്ഥിക്കുകയും ചെയ്തിരുന്നു. ആർ. ആർ. സിയിൽ കടന്നുവരികയും മരിയൻ നൈറ്റിൽ പ്രത്യേക നിയോഗം വച്ച് പ്രാർത്ഥിക്കുകയും ചെയ്തു. പരി. അമ്മയിലൂടെ ഈശോ ഞങ്ങളുടെ പ്രാർത്ഥന കേൾക്കുകയും മകൾക്ക് അമേരിക്കയിൽ ജോലി നൽകുകയും ചെയ്തു. ഈശോയ്ക്കും മാതാവിനും ഒരായിരം നന്ദി.

എൽസി, ബൊമ്മനഹള്ളി



ഈശോയുടെ തിരുമുറിവുകളെ ധ്യാനിച്ച് രക്ഷയും വിടുതലും പ്രാപിക്കുവാൻ നോമ്പിലെ എല്ലാ ദിവസവും

കുരിശിന്റെ വഴി പ്രാർത്ഥന



തിങ്കൾ മുതൽ ശനി വരെ ദിവസങ്ങളിൽ രാവിലെ 05.55നും,

തിങ്കൾ മുതൽ വെള്ളി വരെ ദിവസങ്ങളിൽ വൈകുന്നേരം 06. 10നും,

ശനി, ഞായർ ദിവസങ്ങളിൽ വൈകുന്നേരം 05.30നും

കുരിശിന്റെ വഴി പ്രാർത്ഥനയും തുടർന്ന് പരി. ബലിയർപ്പണവും....

ഓരോ പ്രഭാതത്തിലും ദൈവസ്നേഹം നിങ്ങളുടെ ഹൃദയങ്ങളിലേക്ക് ഒഴുകിശയിരട്ടാൻ ആർ. ആർ. സി മിഡിയ മിനിസ്ട്രി അണിയിച്ചൊരുക്കുന്ന

പ്രഭാത വന്ദനം

ഓരോ ദിവസവും പ്രഭാതത്തിൽ ആ ദിനത്തിന്റെ സന്ദേശവും ദിവ്യകാരൂണ്യ ആശീർവാദവും

ആർ. ആർ. സിയുടെ വാട്ട്സ്ആപ്പ് ഗ്രൂപ്പിലും, യൂട്യൂബ്/ ഫേസ്ബുക്ക് പേജിലും രാവിലെ 06.00 മണിക്ക്.



facebook



8123506867

Renewal Retreat Centre



ക്രൈസ്തവ വിശ്വാസ മണ്ഡലത്തിൽ മിന്നിത്തിളങ്ങുന്ന ഏറ്റം ശോഭയേറിയ നക്ഷത്രമാണ് ദൈവമാതാവായ പരിശുദ്ധ മറിയം. കന്യകാമറിയം, സ്വർഗ്ഗരാജ്ഞി, ദൈവമാതാവ്, സഭയുടെ അമ്മ, അപ്പസ്തോലന്മാരുടെ രാജ്ഞി തുടങ്ങി അനേക സംജ്ഞകളാൽ അവൾ അറിയപ്പെടുന്നു. കന്യകയായിരുന്നുകൊണ്ടാണ് മറിയം ഈശോയ്ക്ക് ജന്മം നൽകിയത് എന്ന വസ്തുത വി. മത്തായിയുടെയും (1:18) വി. ലൂക്കായുടെയും സുവിശേഷങ്ങളിൽനിന്നും വ്യക്തമാണ്.

മറിയത്തെ സഹരക്ഷക എന്നു വിളിക്കാമോ എന്നതാണ് നമ്മുടെ ചിന്താവിഷയം. ക്രിസ്തുവിന്റെ രക്ഷാകര പ്രവൃത്തിയിൽ മറിയം ഏതെങ്കിലും വിധത്തിൽ പങ്കുചേർന്നു എന്നാണ് ഇതു സംജ്ഞ നൽകുന്ന സൂചന. “നീ അരുളിച്ചെയതുപോലെ എനിക്കു സംഭവിക്കട്ടെ” (ലൂക്കാ 1:38) എന്നു പറഞ്ഞുകൊണ്ട് രക്ഷകനായ ക്രിസ്തുവിന് ജന്മം നൽകുവാൻ മറിയം സ്വതന്ത്രമനസ്സോടെ സമ്മതം

പരിശുദ്ധ സഹരക്ഷക

മുളി. രക്ഷകന്റെ അമ്മയാകുവാൻ സമ്മതം നൽകുകവഴി മനുഷ്യരക്ഷാ കർമ്മത്തിൽ മറിയം വഹിച്ച അതിപ്രധാനമായ പങ്കിനെയാണ് സഹരക്ഷക എന്നപദം സൂചിപ്പിക്കുന്നത്. അങ്ങനെ മനുഷ്യരക്ഷക്കു കാരണമായ ക്രിസ്തുവിന്റെ ജീവിതത്തിലും സഹനത്തിലും മരണത്തിലും അവൾ പങ്കുചേർന്നു.



ഫാ. ജെയിംസ് മുണ്ടക്കൽ സി.എസ്.റ്റി.

എന്റെ നല്ല അമ്മ **19**



ശരീരത്തിൽ പീഡനമേറ്റ ക്രിസ്തുവിന്റെ മനോഭാവം നിങ്ങൾക്ക് ആയുധമായിരിക്കട്ടെ. എന്തെന്നാൽ, ശരീരത്തിൽ സഹിച്ചിട്ടുള്ളവൻ പാപത്തോടു വിടവാങ്ങിയിരിക്കുന്നു (1 പത്രോസ് 4: 1).

മറിയം ആദിമ ക്രൈസ്തവ ലിഖിതങ്ങളിൽ

ആദ്യനൂറ്റാണ്ടുകളിലെ സഭാപിതാക്കന്മാരുടെ ലിഖിതങ്ങളിൽ വളരെ വിരളമായിട്ടേ മറിയത്തെക്കുറിച്ചു പ്രതിപാദിക്കുന്നുള്ളൂ. അതും ഹവ്വയുമായി താരതമ്യപ്പെടുത്തി. രക്തസാക്ഷിയായ ജസ്റ്റിന്റെയും (ഏ.ഡി 165) ഇരണേവൂസിന്റെയും (ഏ.ഡി 202) എഴുത്തുകളിൽ മറിയത്തെ രണ്ടാമത്തെ ഹവ്വയായി ചിത്രീകരിക്കുന്നു. മറിയത്തിന്റെ അനുസരണം ഹവ്വയുടെ അനുസരണമില്ലായ്മയുമായി അവർ താരതമ്യം ചെയ്യുന്നു. ആദവും ഹവ്വയും അനുസരണക്കേടിനാൽ തങ്ങളിലുണ്ടായിരുന്ന ദൈവിക ജീവനെ നശിപ്പിച്ചപ്പോൾ പുതിയ ആദമായ ക്രിസ്തുവും പുതിയഹവ്വയായ മറിയവും തങ്ങളുടെ അനുസരണംവഴി ജീവനെ പുനരുദ്ധരിച്ചു. 14-ാം നൂറ്റാണ്ടിലാണ് സഹരക്ഷകയായ മറിയം എന്ന സംജ്ഞ നാം ആദ്യമായി കാണുക. ദൈവശാസ്ത്രജ്ഞന്മാരുടെ ഇടയിൽ ഏറെ ചർച്ചയ്ക്ക് വിധേയമായ സംജ്ഞയാണിത്.

മറിയത്തെ എന്തുവിളിക്കാമോ?

സഹരക്ഷയായ പരിശുദ്ധ മറിയം

യേശുവിന്റെ രക്ഷ നമുക്ക് ആവശ്യമായിരിക്കുകയും യേശുവിനാൽ നാം രക്ഷിക്കപ്പെടുകയും ചെയ്ത സ്ഥിതിക്ക് മറിയത്തെ എങ്ങനെ സഹരക്ഷക എന്ന് വിളിക്കാൻ സാധിക്കും? പരിശുദ്ധ മറിയത്തിന്റെ സമ്മതം മുളൽ മാത്രമല്ല സഹരക്ഷക എന്ന സംജ്ഞവഴി അർത്ഥമാക്കുന്നത്. അവളുടെ എളിയയും ഭക്തിയും ലോകരക്ഷകന്റെ അമ്മ എന്ന നിലയിൽ അവൾക്കുള്ള പങ്കും എല്ലാ ക്രൈസ്തവ സഭകളിലും മറിയത്തിന് വലിയ ആദരവുനേടിക്കൊടുത്തിട്ടുണ്ട്. വിശുദ്ധരിൽ അതിശ്രേഷ്ഠയാണ് പരിശുദ്ധ മറിയം.

എങ്കിലും ക്രിസ്തുവാണ് ഏക രക്ഷകൻ എന്ന സത്യം (കൊളൊ. 1:14) ക്രൈസ്തവവിശ്വാസത്തിന്റെ ആണിക്കല്ലാണ്. അതിനാൽ സഹരക്ഷക എന്ന സംജ്ഞവഴി മറിയം രക്ഷാകർമ്മത്തിൽ തുല്യ പങ്കുവഹിച്ചു എന്നു പറയുക സാധ്യമല്ല. മറിയം സ്വപുത്രനായ യേശുക്രിസ്തുവിനാൽ രക്ഷിക്കപ്പെട്ട സ്ഥിതിക്ക് രക്ഷാകർമ്മത്തിൽ അവൾക്ക് തുല്യപങ്കുണ്ടാകുക സാധ്യമല്ല. സഭയുടെ മരിയൻ വിജ്ഞാനീയത്തിന്റെ സംഗ്രഹം എന്നു വിശേഷിപ്പിക്കപ്പെടുന്ന രണ്ടാംവത്തിക്കാൻ കൗൺസിലിന്റെ ജനതകളുടെ പ്രകാശം എന്ന പ്രമാണിക രേഖയിൽ പരിശുദ്ധ മറിയത്തെക്കുറിച്ച് പ്രതിപാദിക്കുന്ന അവസാന അദ്ധ്യായത്തിൽ സഹരക്ഷക എന്നപദം ഉപയോഗിക്കുന്നില്ല.

പരിത്രാണ വേലയിൽ മറിയത്തിനുള്ള പങ്ക്

സഹരക്ഷക എന്ന സംജ്ഞ മറിയം യേശുവിന്റെ പരിത്രാണവേലയിൽ വഹിച്ച പങ്കിനെ സൂചിപ്പിക്കുന്നു. വി. ജോൺ പോൾ രണ്ടാമൻ പാപ്പ പറയുന്നതുപോലെ, സ്വപുത്രന്റെ സഹനങ്ങളോടു ചേർന്നു മറിയത്തിന്റെ കുരിശിൻ ചുവട്ടിലുള്ള അതിതീവ്രമായ സഹനവും മനുഷ്യരക്ഷക്കുവേണ്ടിയുള്ള സംഭാവനയായിരുന്നു. കർത്താവിന്റെ രക്ഷാകര കർമ്മത്തിലുള്ള മറിയത്തിന്റെ ഈ ദൃഢമായ പങ്കുചേരലാണ് അവളെ സഹരക്ഷക എന്ന് വിശേഷിപ്പിക്കുവാൻ സഭാതനയരെ പ്രേരിപ്പിക്കുന്നത്. സഹരക്ഷക എന്ന പദത്തിലെ 'സഹ' എന്ന ഉപസ്വരത്തിന് തുല്യമെന്ന അർത്ഥമല്ല മറിച്ച് 'കൂടെ' എന്നു അർത്ഥമാണുള്ളതെന്ന് പ്രത്യേകം ശ്രദ്ധിക്കണം. ഈ സംജ്ഞ മറിയത്തെ ദൈവപുത്രനായ യേശുവിനോട് തുല്യനാക്കുന്നില്ല. മറിച്ച് അത് മറിയത്തിന്റെ പ്രത്യേക വിധത്തിലുള്ള പങ്കുചേരലിനെ സൂചിപ്പിക്കുക മാത്രം ചെയ്യുന്നു. അതാകട്ടെ കർത്താവിശോമിശിഹായുടെ രക്ഷാകർമ്മത്തിന് കീഴ്പ്പെടുത്തുമാണ്.

കുരിശിൻ ചുവട്ടിലുള്ള മറിയത്തിന്റെ സഹനം വളരെ അർത്ഥപൂർണ്ണമാണ്. വി. പൗലോസ് എഴുതി: “സഭയാകുന്ന തന്റെ ശരീരത്തെപ്രതി ക്രിസ്തുവിന് സഹിക്കേണ്ടി വന്ന പീഡകളുടെ കുറവ് എന്റെ ശരീരത്തിൽ ഞാൻ നികത്തുന്നു (കൊളൊ. 1:24). സഭയ്ക്കുവേണ്ടിയുള്ള ക്രിസ്തുവിന്റെ സഹനത്തി

ശേഷം പേജ് 13 ൽ



കുരിശിൻ്റെ നിന്ദയുള്ള രക്ഷയും



മനുഷ്യർക്കു പൊതുവെള്ള ഒരു ധാരണ ഇതാണ്. കഷ്ടതകളും കുരിശുകളും ഒരു ശാപമാണെന്നും, ദൈവത്തിന് എന്നോട് സ്നേഹമില്ലാത്തതുകൊണ്ടാണ് എനിക്കു ക്ലേശങ്ങൾ വരുന്നതെന്നും അവർ ചിന്തിക്കുന്നു. അതുകൊണ്ട് മണിമാളികയിൽ വസിക്കുന്നവരെ നാം ഭാഗ്യവാന്മാർ എന്നും ചെറുകുടിയിൽ വസിക്കുന്നവരെ ഭാഗ്യഹീനൻ എന്നും വിളിക്കാറുണ്ട്.

നീതിമാന്മാർക്കു സഹനം

ഒരിക്കൽ ഒരു യുവതിയെ പരിചയപ്പെടാനിടയായി. കൗമാരക്കാലത്തും കുട്ടിക്കാലത്തുമെല്ലാം സ്ഥിരമായി പള്ളിയിൽ പോയവൾ, നന്നായി പ്രാർഥിച്ചവൾ, നല്ല ജീവിതം നയിച്ചവൾ. അവളുടെ ഒരേ ഒരു ആഗ്രഹം നല്ല ജീവിത പങ്കാളിയെ ലഭിക്കണമെന്നു മാത്രം. പ്രേമബന്ധങ്ങളിൽനിന്ന് അകൽച്ച പാലിച്ച അവൾ മാതാപിതാക്കളുടെ ആഗ്രഹപ്രകാരമുള്ള ഒരാളെ വിവാഹം കഴിച്ചു. ഇപ്പോൾ 4 വയസ്സുള്ള ഒരു കുഞ്ഞുമുണ്ട്.

വിവാഹശേഷം വളരെ വേഗം തന്നെ അവൾക്കു മനസ്സിലായി താനാഗ്രഹിച്ചയാളല്ല തന്റെ ഭർത്താവ് എന്ന്. മുഴു മദ്യപാനി, എപ്പോഴും ചുണ്ടിൽ സിഗരറ്റ്, സംശയരോഗം, പരസ്പരബന്ധം, ഉത്തരവാദിത്വമില്ലായ്മ, ദേഹോപദ്രവം ഇവയെല്ലാമായിരുന്നു അദ്ദേഹത്തിന്റെ മുഖമുദ്ര. സംസാരിച്ചു തുടങ്ങിയപ്പോഴേ അവൾ പറഞ്ഞു “ബ്രദറേ എനിക്കു ദൈവത്തോട് വെറുപ്പാണ്. ഇത്രയും നന്നായി ജീവിച്ച, പ്രാർത്ഥനയും പുണ്യപ്രവർത്തികളും മുടക്കാത്ത, ദിനം പ്രതി വിശുദ്ധ കുർബ്ബാനയിൽ പങ്കുകൊണ്ടു എനിക്ക് എന്തുകൊണ്ടാണ് ദൈവം ഈ ഗതി വരുത്തിയത്? ഇത്ര മോശപ്പെട്ട ഒരു ഭർത്താവിനെ എനിക്കു ലഭിച്ചപ്പോൾ ബ്രദർ പറഞ്ഞ ഈ ഈശോ എവിടെയായിരുന്നു?” ആ കണ്ണുനീ



ബ്രദർ ജോയേൽ പനച്ചിപ്പുറം സി.എസ്. റി.

രിനും രോഷത്തിനും മുമ്പിൽ എനിക്കു മറുപടി ഇല്ലായിരുന്നതിനാൽ ഞാൻ അവരോട് ഒന്നും മിണ്ടാതെ പള്ളിയിലേയ്ക്കു പോയി. അവരും പിറകെ പള്ളിയിൽ കയറി.

സഹനം ശാപമല്ല ദൈവം നമ്മിലർപ്പിച്ച വിശ്വാസമാണ്

പള്ളിയിൽ തുങ്ങപ്പെട്ട കർത്താവിന്റെ മുമ്പിലിരുന്ന് ഇതേ ചോദ്യം തന്നെ ഞാനും ചോദിച്ചു. കർത്താവേ നീതിമാൻ സഹിക്കേണ്ടിവരുമ്പോൾ നീ എവിടെയാണ്? നീതിമാന്മാർക്കെന്താണ് സഹനങ്ങൾ വരുന്നത്? അവിടെവെച്ചു തന്നെ എനിക്കു കർത്താവ് ഉത്തരം തന്നു. അതിപ്രകാരമാണ്: പഴയനിയമത്തിൽ പിതാവായ ദൈവത്തിന് ഇഷ്ടപ്പെട്ട വളരെയധികം വ്യക്തിത്വങ്ങളുണ്ടായിരുന്നു. അബ്രാഹാം, മോശ, യാക്കോബ്, ജോഷ്വ എന്നിങ്ങനെ നീളുന്നു ആ പട്ടിക.



INRI

കുരിശിലൂടെയുള്ള രക്ഷയും



പക്ഷെ ദൈവം കുരിശുമരണവും ഏറ്റവും വലിയ പീഡാസഹനങ്ങളും നൽകിയത് ഇവർക്കാർക്കുമല്ല. അത് സ്വന്തം പുത്രനാണ്. അതെന്തുകൊണ്ടാണ്? ദൈവം കൂടുതൽ സ്നേഹിക്കുകയും വിശ്വാസമർപ്പിക്കുകയും ചെയ്യുന്നവർക്കേ രക്ഷാകരമായ സഹനങ്ങൾ നൽകൂ. പക്ഷെ സത്യം പറഞ്ഞാൽ ദൈവം തന്ന ഈ ഉത്തരത്തിൽ എനിക്കു തീരെ തൃപ്തിവന്നില്ല. അപ്പോൾ ഞാൻ വേറൊരു വസ്തുതയെക്കുറിച്ച് ചിന്തിച്ചു. ഒരുവൻ ഇരട്ടക്കുട്ടികൾ ഉണ്ടായിരുന്നു. രണ്ടുപേർക്കും പത്തുവയസ്സു വീതം പ്രായം. അതിൽത്തന്നെ ഒരുവൻ വളരെ ഉത്തരവാദിത്വമുള്ളവനും അപരൻ ഉഴപ്പനുമായിരുന്നു. ഒരിക്കൽ അവർ മൂവരും മെയിൻ റോഡിനപ്പുറത്ത് നിൽക്കുന്നു. ആ പിതാവിന് റോഡിനപ്പുറത്തെ കടയിൽ ചെന്ന് ഒരു സാധനം വാങ്ങണം. അയാൾ ഏതു മകനെ പറഞ്ഞയക്കും? ഉറപ്പായും നന്നായി ഉത്തരവാദിത്വത്തോടെ ജോലി ചെയ്യുന്നവനെ പറഞ്ഞയക്കും. റോഡിൽ സഹനങ്ങളുണ്ട്.



“മക്കളെ, ചില സമയത്ത് ദൈവം നമ്മെ ഒറ്റയ്ക്കായി പരീക്ഷിക്കും. അതു നമ്മൾ തോക്കുന്നതു കാനോനല്ല, മറിച്ച് എങ്ങനെയാണ് ജയിക്കുന്നത് എന്നു കാണാനാണ്.”

അപകടങ്ങൾക്കു സാധ്യതയുണ്ട്. അതുകൊണ്ടു തന്റെ മിടുക്കനായ പുത്രൻ അപകടത്തിൽ പെടാൻ പാടില്ല എന്നു ചിന്തിച്ച് കഴിവു കുറഞ്ഞ മകനെ പറഞ്ഞയക്കില്ല. അതായത്, പിതാവ് റിസ്ക് നിറഞ്ഞ, അപകടം പിടിച്ച ഉത്തരവാദിത്വം താൻ ഏറ്റവുമധികം വിശ്വാസമർപ്പിക്കുന്ന മകനു നൽകും. അതിന്റെ അർത്ഥം പിതാവിന് ആ മകനെ കൂടുതൽ ഇഷ്ടമാണ് എന്നല്ലേ?

ജിലേബി എന്ന സിനിമയിൽ ‘കൂട്ടനങ്കിൾ’ കൂട്ടികളോട് പറയുന്ന ഒരു സംഭാഷണമുണ്ട്. അവർ അപകടത്തിൽപെട്ട സമയത്തുള്ള ഉപദേശമാണത്. “മക്കളെ ചില സമയത്ത് ദൈവം നമ്മെ ഒറ്റയ്ക്കായി പരീക്ഷിക്കും. അതു നമ്മൾ തോക്കുന്നതു കാനോനല്ല, മറിച്ച് എങ്ങനെയാണ് ജയിക്കുന്നത് എന്നു കാണാനാണ്.” ഇതു തന്നെയാണ് ഈ യുവതിയുടെ ജീവിതത്തിലും സംഭവിച്ചത്. ഇവരെപ്പോലെ നന്നായി ജീവിക്കുന്ന ഒരുവൾക്കേ ഇതുപോലുള്ള ഒരു ഭർത്താവിനെ നന്നാക്കിയെടുക്കാൻ സാധിക്കൂ. ഇതുപോലെ പ്രാർത്ഥിക്കുന്നവർക്കേ സഹനങ്ങളിൽ പിടിച്ചു നിൽക്കാനാകൂ. പ്രാർത്ഥനയ്ക്കു ശേഷം പുറത്തിറങ്ങിയപ്പോൾ ഈ കഥന്മാൻ അവരുമായി പങ്കുവെച്ചു. സഹോദരീ, നിന്റെ ദൈവം നിനക്കു തന്ന വലിയ ഉത്തരവാദിത്വമാണിത്. അല്ലാതെ സഹനങ്ങളല്ല. നിനക്കു മാത്രമേ അവനെ നന്നാക്കാനാകൂ എന്നറിഞ്ഞ തമ്പുരാൻ അവനെ നിന്റെ കയ്യിൽ തന്നതാണ്. അതുകൊണ്ട് ഇപ്പോൾ നിന്റെ മുമ്പിൽ മൂന്നു വഴികളുണ്ട്. ഒന്ന് ഡൈവോഴ്സ് ചെയ്യുകയോ ആത്മഹത്യ ചെയ്യുകയോ ചെയ്യാം. രണ്ട്, ദൈവത്തെ ശപിച്ചുകൊണ്ട് ഭർത്താവിനെ വെറുത്തു ജീവിക്കാം.

മൂന്ന്, ഇതെന്റെ ഉത്തരവാദിത്തമാണെന്ന അഭിമാനത്തോടെ, തളരാതെ ദൈവത്തിലാശ്രയിച്ച് ഭർത്താവിനെയും സ്വന്തം ജീവിതത്തെയും വിശുദ്ധീകരിക്കാം.. മറ്റൊരു മോനിക്കാ പുണ്യവതിയാകാനുള്ള വിളിയാണ്. പക്ഷെ ഒരു കാര്യം; തിയറി ഒക്കെ എളുപ്പമാണ്, ഇത് പ്രാവർത്തികമാക്കാൻ വളരെ വിഷമമാണ്. ഇത്രയുമൊക്കെ പറഞ്ഞപ്പോഴേയ്ക്കും ആകസ്മികമായി ആ യുവതിയുടെ ഫോൺ റിംഗ് ചെയ്തു. അതൊരു ഗാനമായിരുന്നു. “എന്നെ നിത്യതയോടടുപ്പിക്കുന്ന എല്ലാ അനുഭവങ്ങൾക്കും നന്ദി, എല്ലാ കണ്ണുനീരിനും നാഥാ നന്ദി, നിന്റെ മുഖം കാണുവാൻ അതു നിമിത്തമായി.” എന്നിക്കപ്പോൾ തോന്നി ഇവൾക്കുള്ള ഉത്തരം തന്നെയാണി ഗാനമെന്ന്.

ഈ ഒരനുഭവത്തിനുശേഷം അവളുടെ സഹനം കുറഞ്ഞത് ആരും ചിന്തിക്കരുത്. സഹനങ്ങൾ എല്ലാം അതുപോലെതന്നെയുണ്ട്. പക്ഷെ ഇപ്പോൾ അവൾ ആ സഹനം സ്വീകരിക്കുന്നത് തികഞ്ഞ ചാരിതാർത്ഥ്യത്തോടെയാണെന്നു മാത്രം.

ചുരുക്കമിതാണ് കുരിശിൽനിന്നു നമ്മെ രക്ഷിക്കുന്നവനല്ല, കുരിശിലൂടെ നമ്മെ രക്ഷിക്കുന്നവനാണ് ക്രിസ്തു. തിന്മ+തിന്മ+തിന്മ= നന്മ കർത്താവിനു സാധ്യമാണ്.

സെമിനാരിയിൽനിന്ന് ഒരിക്കൽ വീട്ടിൽ അവധിക്കുപോയി. അവിടെ മമ്മി എനിക്കുവേണ്ടി കേക്കുണ്ടാക്കുകയായിരുന്നു. ആദ്യം അതിൽ ഇട്ട ചോക്കലേറ്റിന് കട്ട കയ്പായിരുന്നു. പിന്നെ അതിൽ ചേർത്ത പുളിച്ച മോരിനുള്ള രുചിയും മണവും സുഖകരമായിരുന്നില്ല. മമ്മി അതിൽ ബേക്കിംഗ് സോഡ ചേർത്തു. അതിനുശേഷം ഇവയെല്ലാം കൂഴച്ചു ചേർത്തു. ഇവയെല്ലാം കൂഴച്ച് ചൂടാക്കി വന്നപ്പോൾ ലഭിച്ച കേക്കിന് നിറമധുരവും. ഇതെങ്ങനെ? ഇതുപോലെയാവണം നമ്മുടെ ജീവിതവും. സഹനങ്ങളെ സ്വർഗ്ഗീയ ബാങ്കുകളിലെ ഡെപ്പോസിറ്റാക്കണം.

ചെളിയിൽ നിന്നാണ് താമര വിരിയുക. മുറിയുന്ന മുളന്തണ്ടാണ് ഓടക്കുഴലാകുന്നത്. തീയിൽ വേകുന്ന അരിയാണ് ചോറാകുന്നത്. ഇങ്ങനെ നമുക്ക് സഹനങ്ങളെ രക്ഷാകരമാക്കാം. നാം കണ്ടിട്ടില്ലെ ശരീരത്തിൽ നിന്ന് ജീവൻ പോയശേഷം ശരീരം ശവമാകുന്നു. മറ്റു ചിലരുടെ ശരീരത്തിൽ നിന്ന് ജീവൻ പോയശേഷം അവ തിരുശേഷിപ്പുമാകുന്നു. ദുഃഖവെള്ളിയുടെ സന്ദേശവുമിതുതന്നെയാണ്. നമ്മെത്തന്നെ തിരുശേഷിപ്പാക്കുക.



നിങ്ങളെപ്രതിയുള്ള പീഡകളിൽ ഞാൻ സന്തോഷിക്കുന്നു. സഭയാകുന്ന തന്റെ ശരീരത്തെപ്രതി ക്രിസ്തുവിനു സഹിക്കേണ്ടിവന്ന പീഡകളുടെ കുറവ് എന്റെ ശരീരത്തിൽ ഞാൻ നികത്തുന്നു (കൊളോസോസ് 1: 24).

9-ാം പേജിൽ നിന്നും തുടർച്ച

ലെ കുറവ് തന്റെ സഹനത്തിലൂടെ നികത്തുന്നു എന്ന് വി. പൗലോസിന് പറയാൻ കഴിഞ്ഞെങ്കിൽ ക്രിസ്തുവിന്റെ അമ്മ തന്റെ തീവ്രമായ സഹനത്തിലൂടെ അവിടുത്തെ രക്ഷാകര കർമ്മത്തിൽ പങ്കുചേർന്നു എന്നു പറയുന്നതിൽ തെറ്റില്ല. മറിയത്തോട് ചേർന്ന് നമുക്കെല്ലാവർക്കും ഈ ദൗത്യത്തിൽ പങ്കുചേരാൻ കഴിയും. പരിശുദ്ധ മറിയത്തിന്റെ വലിയ ഭക്തനായിരുന്ന ജോൺപോൾ രണ്ടാമൻ മാർപാപ്പ അവളെ 'ആദ്യത്തെ വിശ്വാസി' എന്നാണ് വിശേഷിപ്പിക്കുന്നത്.

മറിയം നമ്മുടെ മദ്ധ്യസ്ഥ

സഹരക്ഷക എന്ന സംജ്ഞയോട് ചേർന്നുപോകുന്നതാണ് മദ്ധ്യസ്ഥ, അഭിഭാഷക എന്ന വിശേഷങ്ങളും. മറിയം നമ്മുടെ മദ്ധ്യസ്ഥയാണ് എന്നത് സഭയുടെ പരമ്പരാഗത വിശ്വാസമാണ്. വി. പത്താം പിയൂസ്, പതിനൊന്നാം പിയൂസ്, വി. ജോൺ പോൾ രണ്ടാമൻ എന്നീ പാപ്പമാരുടെ ഭരണകാലത്ത് ഈ സംജ്ഞ കൂടുതൽ പ്രാധാന്യം കൈവന്നു. 2-ാം വത്തിക്കാൻ കൗൺസിൽ പറയുന്നു. 'കുരിശിൽ കിടന്നു മരിച്ച തന്റെ സുതനോടൊത്ത് സഹിക്കുന്നതിലൂടെയും തന്റെ അനുസരണം, വിശ്വാസം, പ്രത്യാശ, ജ്വലിക്കുന്ന സ്നേഹം ഇവ വഴിയും... രക്ഷാ കർമ്മത്തിൽ മറിയം പ്രത്യേകമായി സഹകരിച്ചു... അതിനാൽ അവർ സഭയിൽ അഭിഭാഷക, സഹായി, ഉപകാരി, മദ്ധ്യസ്ഥ എന്ന സംജ്ഞകളാൽ സംബോധന ചെയ്യപ്പെടുന്നു.'

എല്ലാ ദൈവാനുഗ്രഹങ്ങളുടെയും മദ്ധ്യസ്ഥ എന്ന് മറിയത്തെ വിശേഷിപ്പിക്കാറുണ്ട്. ക്രിസ്തു നേടിയെടുത്ത എല്ലാ അനുഗ്രഹങ്ങളും മറിയം വഴിയാണ് നൽകപ്പെടുന്നത് എന്നാണ് ഇതിന്റെ അർത്ഥം. ഏക രക്ഷകനായ ക്രിസ്തുവിന്റെ മാഹാത്മ്യത്തോടും ഫലക്ഷമതയോടും ഈ സംജ്ഞ എന്തെങ്കിലും കൂട്ടിച്ചേർക്കുകയോ കുറയ്ക്കുകയോ ചെയ്യുന്നില്ലെന്ന് രണ്ടാം വത്തിക്കാൻ കൗൺസിൽ പറയുന്നു. "ദൈവത്തിനും മനുഷ്യർക്കും മദ്ധ്യേ ക്രിസ്തുമാത്രമാണ് ഏക മദ്ധ്യസ്ഥൻ" (1 തിമോ. 2:5) എന്ന് പൗലോസ് അപ്പസ്തോലൻ പറയുന്നു. 'മൂന്നാം സഹശ്രാബ്ധം' എന്ന പേരിൽ വി. ജോൺപോൾ രണ്ടാമൻ പാപ്പ 1994-ൽ പുറപ്പെടുവിച്ച അപ്പസ്തോലിക ലേഖനത്തിൽ പറയുന്നു: "ലോക രക്ഷകനായ ക്രിസ്തു ദൈവത്തിനും മനുഷ്യർക്കും മദ്ധ്യേയുള്ള ഏക മദ്ധ്യസ്ഥനാണ്." ആകാശത്തിൽ കീഴിൽ മനുഷ്യരക്ഷക്കായി മറ്റൊരു നാമവും നൽകപ്പെട്ടിട്ടില്ല (അപ്പ. 4:18). എങ്കിലും പരിശുദ്ധ മറിയത്തിനും വിശുദ്ധർക്കും നമുക്കുവേണ്ടി പ്രാർത്ഥിക്കുന്നതിനും കാനായിലെ കല്യാണവേളയിലെ നപോലെ (യോഹ. 2:3-5) മദ്ധ്യസ്ഥം വഹിക്കുന്നതിനു സാധിക്കുമെന്നുള്ളത് പരമ്പരാഗതമായ ക്രൈസ്തവ വിശ്വാസമാണ്. എല്ലാ വിശുദ്ധരേയും കാൾ ഉപരിയായി ദൈവമാതാവായ പരിശുദ്ധ മറിയത്തിന് ദൈവസിംഹാസനത്തിൽ മുമ്പിൽ നമുക്കുവേണ്ടി മാദ്ധ്യസ്ഥം വഹിക്കാൻ സാധിക്കും എന്ന വിശ്വാസത്തിലാണ് നമ്മൾ അവളിൽ അഭയം തേടുന്നത്.

MATRIMONIAL

വധുവിനെ ആവശ്യമുണ്ട്

MB/1605/B RC Christian Malayalam boy. 29Y., 5.10 Ft., BSc Animation invites Suitable alliance from Malayalee Christian girl any degree below 28Y.

വരനെ ആവശ്യമുണ്ട്

MB/1525/G RC Christian Malayalee girl, 30Y., 155 cms. M Tech / Guest Lecture invites Suitable alliance from Christian RC Malayalee boy age bet 30-35Y.

MALAYALAM

April 14-17 Passion Retreat
May 10-12 Family Convention

ENGLISH

April 5-7 Lenten Retreat
May 3- 5 Growth Retreat

KANNADA

Apr 12-14 Vachanolsava Convention
May 17 -19 Kutumbotsava Convention

TAMIL

April 26-28 How to Become a servant of God
May 24 - 26 Gifts of the Holy Spirit

KONKANI

April 26-28 Jesus the Resurrection and Life.
May 24 - 26 Our Life in Christ

അത്ഭുത പ്രവർത്തകനായ വി. വിൻസെന്റ് ഫെറർ 1350 ജനുവരി 23-ാം തീയതി സ്പെയിനിയാണ് ജനിച്ചത്. വില്യം ഫെററും, കോൺസ്റ്റാൻസ് മിഗ്വെലും ആയിരുന്നു വിശുദ്ധന്റെ മാതാപിതാക്കൾ. പുണ്യവാന്റെ പിറവിക്കാലത്ത് അദ്ദേഹത്തിന്റെ പിതാവ് വില്യം ഫെറിന് സ്വപ്നത്തിൽ ഒരു ദർശനമുണ്ടായി. ഒരു ഡൊമിനിക്കൻ വൈദികൻ പ്രസംഗിക്കുന്നതാണ് അദ്ദേഹം കണ്ടത്. പെട്ടെന്ന് പ്രസംഗകൻ പ്രഭാഷണം നിർത്തി വില്യമിന്റെ നേരെ തിരിഞ്ഞ് വില്യമിന് ഒരു പുത്രൻ ജനിക്കുമെന്ന് അറിയിച്ചു. അവനൊരു ഡൊമിനിക്കൻ സന്യാസ വൈദികനാകുമെന്നും ലോകമൊട്ടുക്ക് ആ പുത്രന്റെ പ്രശസ്തി വ്യാപിക്കുമെന്നും പ്രസംഗകൻ പ്രസ്താവിച്ചു. വില്യമിന്റെ ഭാര്യയായ മിഗ്വെൽ ഗർഭധാരണകാലത്ത് വേദനയ്ക്കുപകരം സന്തോഷം അനുഭവപ്പെട്ടുകൊണ്ടിരുന്നു. ആ സമയത്ത് ഒരു ദിവസം അനാഥയായ ഒരു സ്ത്രീക്ക് ധർമ്മം കൊടുക്കുമ്പോൾ സുഖപ്രസവത്തിനുവേണ്ടി പ്രാർത്ഥിക്കണമെന്ന് അവളോട് ആവശ്യപ്പെട്ടു. ആ സ്ത്രീയാകട്ടെ ഒരു പ്രവാചകയെപ്പോലെ ഇപ്രകാരം വെളിപ്പെടുത്തി. “ഓ ഭാഗ്യവതിയായ അമ്മേ, നീ ഗർഭം ധരിച്ചിരിക്കുന്നത് ഒരു മാലാഖയെയാണ്. ഒരു ദിവസം അവൻ എനിക്ക് കാഴ്ചനൽകും.”

വിശുദ്ധ വിൻസെന്റ് ഫെറർ അക്ഷരാർത്ഥത്തിൽ ഒരു അത്ഭുത പ്രവർത്തകനായിരുന്നു. അദ്ദേഹത്തെ വിശുദ്ധനായി നാമകരണം ചെയ്യുന്നതിനു മുമ്പ് 873 സംഭവങ്ങളാണ്



ബെന്നി എടാട്ട്



ജീവികുന്ന പുണ്യവാളൻ

ഏപ്രിൽ: 5

വി. വിൻസെന്റ് ഫെററിന്റെ തിരുനാൾ

തെളിവിനായി പരിശോധിക്കപ്പെട്ടത്. ആയിരക്കണക്കിന് ആളുകളാണ് ഈ പുണ്യവാന്റെ പ്രസംഗം കേൾക്കുവാൻ തിരിച്ചുകൂടിയിരുന്നത്. ശ്രോതാക്കളുടെ സംഖ്യ അവതിനായിരംവരെ എത്തിയിട്ടുള്ള സന്ദർഭങ്ങൾ



ഉണ്ടായിട്ടുണ്ട്. ജനങ്ങൾ ചുറ്റും കൂടി അദ്ദേഹത്തെ മറി ചിട്ടാതിരിക്കാൻ തടികൊണ്ടുള്ള വേലിക്കെട്ടിനുള്ളിൽ അദ്ദേഹത്തിനു നടന്നു പോകേണ്ടി വന്നിട്ടുണ്ട്.

വിശുദ്ധൻ മാമ്മോദീസാ സ്വീകരിച്ച നാൾ മുതൽ അത്ഭുതപ്രവർത്തന വരത്തിന്റെ ഉടമയായി കാണപ്പെട്ടു. അഞ്ച് വയസ്സുള്ളപ്പോൾ മൈക്കിൾ എന്നൊരാളുടെ മകന്റെ കഴുത്തിൽ ഉണ്ടായിരുന്ന വ്രണം സുഖപ്പെടുത്തി. പഠനത്തിൽ മിടുക്കനായിരുന്ന വിശുദ്ധൻ തന്റെ 14-ാം വയസ്സിൽ തത്ത്വശാസ്ത്ര പഠനം പൂർത്തിയാക്കി, ദൈവശാസ്ത്ര പഠനം തുടങ്ങി. 1367 ഫെബ്രുവരി 2-ാം തീയതി മതപ്രസംഗ സന്നയാസ സഭയിൽ (Order of Preachers) ചേർന്നു. നന്നേ ചെറുപ്പത്തിൽ തന്നെ നോമ്പും ഉപവാസവും ശീലമാക്കിയ വിശുദ്ധൻ എല്ലാ ബുധൻ, വെള്ളി ദിവസങ്ങളിൽ നോമ്പ് ആചരിച്ചിരുന്നു. വിശുദ്ധന്റെ ആത്മീയ തീഷ്ണത നരക പിശാചുക്കളെ പ്രകമ്പനം കൊള്ളിച്ചു. തൻമൂലം അവർ പലവിധത്തിൽ അദ്ദേഹത്തെ ഉപദ്രവിച്ചു. ഒരിക്കൽ പിശാച് സന്നയാസവേഷത്തിൽ പ്രത്യക്ഷപ്പെട്ട് അനുഷ്ഠിച്ചുപോരുന്ന പുണ്യപ്രവൃത്തികൾ കുറയ്ക്കാൻ പ്രേരിപ്പിച്ചു. വിൻസെന്റ് പ്രാർത്ഥനയിൽ അഭയം ഗമിച്ചപ്പോൾ പരീക്ഷകൻ ഓടിപ്പോയി. അദ്ദേഹത്തിന്റെ വിശുദ്ധിക്ക് മങ്ങലേൽപ്പിക്കുവാൻ പരിശ്രമിച്ച രണ്ട് സ്ത്രീകളെ അദ്ദേഹം തന്നിൽ നിന്നും അകറ്റി നിർത്തി. പരീക്ഷകളെ ക്ഷമയോടെ നേരിട്ട് അദ്ദേഹം തിന്മയ്ക്കുമേൽ വിജയം വരിച്ചു. 1379 ൽ അദ്ദേഹം വൈദിക പട്ടം സ്വീകരിച്ചു.

ഒരുത്തമ പ്രസംഗകൻ എന്ന പ്രശസ്തി അദ്ദേഹത്തെ കുറിച്ച് പരന്നു. ജീവിക്കുന്ന പുണ്യവാൻ എന്നുകൂടി അദ്ദേഹം അറിയപ്പെടുവാൻ തുടങ്ങി. രാജകുടുംബത്തിന്റെ കുമ്പസാരക്കാരനായിരുന്ന ഘട്ടത്തിൽ രാജാവിന്റെ വിൻസെന്റ് അച്ചനെ വിശുദ്ധനായി കരുതിയിരുന്നു. അതിനാൽതന്നെ എപ്പോഴും മുട്ടിന്മേൽ നിന്നാണ് അദ്ദേഹത്തോട് സംസാരിച്ചിരുന്നത്.

1399 നവംബർ 22-ാം തീയതി വിൻസെന്റ് അച്ചൻ സുവിശേഷവേലയ്ക്കായി ഇറങ്ങിത്തിരിച്ചു. ഇരുപത് വർഷക്കാലം ദേശാന്തരങ്ങളിലൂടെ ചുറ്റിസഞ്ചരിച്ച് ജനങ്ങളോട് പാപത്തിൽ നിന്ന് ഉണരുന്നതിനും പ്രായശ്ചിത്തം ചെയ്യുന്നതിനും ഉദ്ബോധിപ്പിച്ചു. മാതൃഭാഷയിലാണ് അദ്ദേഹം പ്രസംഗിച്ചിരുന്നതെങ്കിലും കേൾവിക്കാർക്ക് താന്താങ്ങളുടെ ഭാഷകളിൽ അദ്ദേഹത്തിന്റെ പ്രസംഗം കേൾക്കാനും മനസിലാക്കാനും സാധിച്ചു. ഉച്ചഭാഷിണി ഇല്ലാതിരുന്ന അക്കാലത്ത് വിൻസെന്റ് അച്ചന്റെ പ്രസംഗം ദൂരസ്ഥർക്കുപോലും കേൾക്കാമായിരുന്നു.

തന്റെ ജീവിതകാലത്ത് അനേകരെ ദൈവസ്നേഹത്തിലേക്കും, വിശ്വാസത്തിലേക്കും അടുപ്പിക്കുവാൻ

ഈ വിശുദ്ധൻ കഴിഞ്ഞു. തകർന്ന കുടുംബ ബന്ധങ്ങളെ കൂട്ടിയോജിപ്പിക്കുവാൻ അസാധാരണമായ കഴിവ് ഈ വിശുദ്ധൻ ഉണ്ടായിരുന്നു. തന്റെ ജീവിതകാലത്തുതന്നെ മരിച്ചുപോയ അനേകർക്ക് ജീവൻ കൊടുക്കുവാൻ ദൈവശക്തിയിൽ ആശ്രയിച്ച വിശുദ്ധൻ സാധിച്ചു. തന്റെ ബാല്യം മുതൽ മരണം വരെ ദൈവഹിതത്തിനും ദൈവജനത്തിനുംവേണ്ടി ജീവിതം സമർപ്പിച്ച വിൻസെന്റ് ഫെറർ 1419 ഏപ്രിൽ 5-ാം തീയതി തന്റെ 70-ാം വയസ്സിൽ ഈ ലോക ജീവിതം അവസാനിപ്പിച്ച് പിതാവായ ദൈവത്തിന്റെ സന്നിധിയിലേക്ക് യാത്രയായി. വിശുദ്ധ വിൻസെന്റ് മരിക്കുമ്പോൾ വെള്ളത്തുമ്പികൾ മുറിയിലെത്തി അദ്ദേഹത്തിന്റെ തലയ്ക്കുചുറ്റും പറന്നുകൊണ്ടിരുന്നു. അവിടെ ഉണ്ടായിരുന്നവർ വിധിയുടെ മാലാഖയെ സ്വീകരിക്കുന്നതിനു മാലാഖമാർ എത്തിയിരിക്കുകയാണോ എന്ന് കരുതി. അദ്ദേഹത്തിന്റെ മൃതശരീരത്തിൽ നിന്നും സൗരഭ്യം പുറപ്പെട്ടുകൊണ്ടിരുന്നു.

ജീവിത വിശുദ്ധി അസാധാരണ കാര്യങ്ങൾ ചെയ്യുന്നതിലല്ല ജീവിതത്തിലെ സാധാരണ ചുമതലകൾ അസാധാരണമാംവിധം ഭംഗിയായി ചെയ്യുന്നതിലാണെന്ന് വിശുദ്ധ വിൻസെന്റ് ഫെറർ പഠിപ്പിച്ചു. 'ആദ്ധ്യാത്മിക ജീവിത പഠനം' എന്ന തന്റെ പുസ്തകത്തിൽ വി. വിൻസെന്റ് ഫെറർ ഇപ്രകാരം പറയുന്നു. അത്യാവശ്യകാര്യങ്ങൾകൊണ്ട് സംതൃപ്തരാകണം. കുറച്ചു ഭക്ഷണം, പരുക്കൻ വസ്ത്രം, ഒരു ജോഡി പാദരക്ഷ എന്നിവകൊണ്ട് തൃപ്തിപ്പെടേണ്ടതാണ്. ഹൃദയ ശുദ്ധിയെക്കുറിച്ച് ഇപ്രകാരം പരാമർശിക്കുന്നു. "പാപകരമായ എല്ലാ ചിന്തകളും ഒഴിവാക്കുക എന്നതാണ് വിശുദ്ധി." മതപ്രസംഗകരോട് അദ്ദേഹത്തിന് ഉദ്ബോധിപ്പിക്കാനുള്ളത് നോക്കുക; "നിങ്ങളുടെ പ്രസംഗങ്ങൾ ലളിതവും, പ്രായോഗികവുമാകേണ്ടതാണ്. പൊതു പ്രസ്താവനകൾ ഉപേക്ഷിച്ച് വ്യക്തമായ പ്രതിപാദന രീതിയാണ് അവലംബിക്കേണ്ടത്. നിങ്ങളുടെ പഠനങ്ങളെ ഉദാഹരണ സഹിതം സ്ഥാപിക്കേണ്ടിയിരിക്കുന്നു. നിങ്ങളുടെ ഭാഷ പരുക്കനാവരുത്. ഒരിക്കലും കോപിക്കരുത്. ഒരു പിതാവ് രോഗികളായ മക്കളോട് ആർദ്രഹൃദയത്തോടെ വർത്തിക്കുന്നതുപോലെയാകണം നിങ്ങളുടെ പെരുമാറ്റം. മക്കളെ ലാളിക്കുകയും അവരെ പ്രോൽസാഹിപ്പിക്കുകയും അവർ നല്ല കാര്യങ്ങൾ ചെയ്യുന്നതുകാണുമ്പോൾ സന്തോഷിക്കുകയും ചെയ്യുന്ന ഒരമ്മയെപ്പോലെ നിങ്ങൾ വർത്തിക്കണം."

ആധുനിക ലോകം ഉയർത്തുന്ന വിശ്വാസത്തിനും സന്മാർഗത്തിനും എതിരായ എല്ലാ വെല്ലുവിളികളെയും ധീരതയോടെ നേരിടുവാനും, പ്രലോഭനങ്ങളിൽ നിന്നും അകന്ന് വിശുദ്ധിയിൽ ജീവിക്കുവാനുമുള്ള കൃപയ്ക്കായി വിശുദ്ധ വിൻസെന്റ് ഫെററിന്റെ മദ്ധ്യസ്ഥതയിൽ നമുക്ക് പ്രാർത്ഥിക്കാം.

പരീക്ഷകൾ ക്ഷമയോടെ സഹിക്കുന്നവൻ ഭാഗ്യവാൻ. എന്തെന്നാൽ, അവൻ പരീക്ഷകളെ അതിജീവിച്ചു കഴിയുമ്പോൾ തന്നെ സ്നേഹിക്കുന്നവർക്കു ദൈവം വാഗ്ദാനം ചെയ്തിരിക്കുന്ന ജീവന്റെ കിരീടം അവനു ലഭിക്കും (യാക്കോബ് 1: 12).



നിത്യവർദ്ധനവേച്ഛ
ഏപ്രിൽ 2019



ഉദരഫലം നൽകി ദൈവം അനുഗ്രഹിച്ചു



ഞാൻ ആദ്യത്തെ കുഞ്ഞിനെ ഗർഭം ധരിക്കുകയും എന്നാൽ ആ കുഞ്ഞ് അബോർട്ട് ആയിപ്പോവുകയും ചെയ്തു. വീണ്ടും രണ്ടാമത്തെ കുഞ്ഞിനെ ഗർഭിണി ആയിരുന്ന സമയത്ത് ശക്തമായ ബ്ലീഡിംഗ് ഉണ്ടാവുകയും വളരെയേറെ ബുദ്ധിമുട്ടുകൾ അനുഭവിക്കുകയും ചെയ്തിരുന്നു. ഈയവസരത്തിൽ മരിയൻ നൈറ്റിലേയ്ക്കു ഞങ്ങൾ കടന്നുവരികയും ഒരുപാട് ജപമാലകൾ ചൊല്ലി പ്രാർത്ഥിക്കുകയും ചെയ്തു. മാതാവിന്റെ പ്രത്യേക മാധ്യസ്ഥത്താൽ സുഖപ്രസവത്തിലൂടെ ഒരു ആൺകുഞ്ഞിനെ നൽകി ഈശോ അനുഗ്രഹിച്ചു. യേശുവേ നന്ദി, യേശുവേ സ്തുതി ആരാധന.

മരിയ, മാരുതി നഗർ

പരീക്ഷയിൽ വിജയം



എന്റെ മകന് കഴിഞ്ഞ ഡിസംബറിൽ രണ്ട് പരീക്ഷകൾ ഉണ്ടായിരുന്നു. അതോടൊപ്പം ഇന്റേൺഷിപ്പും ചെയ്തിരുന്നതിനാൽ നന്നായി പഠിക്കാനോ, പരീക്ഷയ്ക്ക് ഒരുങ്ങാനോ സാധിച്ചിരുന്നില്ല. ഈയവസരത്തിൽ ഞങ്ങൾ മരിയൻ നൈറ്റിൽ പ്രാർത്ഥിച്ചതിന്റെ ഫലമായി ഉന്നത വിജയം നൽകി ഈശോ അനുഗ്രഹിച്ചു. ദൈവത്തിന് ഒരായിരം നന്ദി.

കുഞ്ഞുമോം, മഡിവാള

രോഗ സൗഖ്യം നൽകി അനുഗ്രഹിച്ചു



എന്റെ കുട്ടുകാരിയുടെ ചേച്ചിക്ക് വിട്ടുമാറാത്ത പനി വരികയും പല മരുന്നുകളും കഴിക്കുകയും ചെയ്തു. വിദഗ്ദ്ധമായ ചികിത്സയിൽ അത് ബ്ലഡ്ക്യാൻസർ ആകാൻ സാധ്യത ഉണ്ടെന്ന് ഡോക്ടർമാർ പറഞ്ഞു. ഞങ്ങൾ മരിയൻ നൈറ്റിൽ കടന്നു വരികയും മാതാവിന്റെ പ്രത്യേക മാധ്യസ്ഥം അപേക്ഷിച്ച് പ്രാർത്ഥിക്കുകയും ചെയ്തു. പിന്നീട് പരിശോധനയുടെ ഫലം വന്നപ്പോൾ അത് ക്യാൻസർ ആയിരുന്നില്ല. അമ്മ വഴി ഈശോ നൽകിയ ഈ അനുഗ്രഹത്തേയ്ക്കാണ് ഈശോയ്ക്ക് നന്ദി.

ഷെറിൻ, ഇലക്ട്രോണിക് സിറ്റി

ഗർഭസ്ഥ ശിശുവിനെ അനുഗ്രഹിച്ചു

എന്റെ ഭാര്യ ഗർഭാവസ്ഥയിൽ ചെയ്ത സ്റ്റാനിംഗിൽ കുഞ്ഞിന് ചില കുഴപ്പങ്ങൾ ഉള്ളതായി ഡോക്ടർമാർ പറഞ്ഞു. ഈ ആലയത്തിലെ ശുശ്രൂഷകളിൽ പങ്കെടുക്കുകയും മാതാവിന്റെ



പ്രത്യേക മാധ്യസ്ഥം അപേക്ഷിച്ച് ഞങ്ങൾ പ്രാർത്ഥിക്കുകയും സാക്ഷ്യപ്പെടുത്താമെന്ന് നേരുകയും ചെയ്തു. മാതാവുവഴി യാതൊരു കുഴപ്പവും കൂടാതെ ആരോഗ്യവാനായ കുഞ്ഞിനെ നൽകി ഈശോ അനുഗ്രഹിച്ചു. അതുപോലെ എന്റെ വിസയുടെ തടസം മാറിക്കിട്ടാൻ പ്രാർത്ഥിച്ചതിന്റെ ഫലമായി ഈശോ ആ തടസവും അമ്മ വഴി നീക്കി എന്നെ അനുഗ്രഹിച്ചു. ഈശോയ്ക്കും മാതാവിനും ഒരായിരം നന്ദി.

ഷോബിൻ, ലെക്സാന്ദ്ര

ഉദരഫലം നൽകി അനുഗ്രഹിച്ചു



വിവാഹം കഴിഞ്ഞിട്ട് ഒരു വർഷം കഴിഞ്ഞിട്ടും കുട്ടികൾ ഉണ്ടാകാത്തതിനാൽ ഞങ്ങൾ ഏറെ വേദന അനുഭവിച്ചിരുന്നു. ഈ നിയോഗത്തെ സമർപ്പിച്ച് ആർ ആർ സിയിലെ ഞായറാഴ്ച ശുശ്രൂഷയിൽ പങ്കെടുത്തുകൊണ്ടിരിക്കുമ്പോൾ ഉദരഫലം നൽകി ഒരു കുടുംബത്തെ ദൈവം അനുഗ്രഹിക്കുന്നതായി ദിവ്യകാര്യണ്യ ആരാധനമധ്യേ വൈദികൻ സന്ദേശം നൽകി. അത് ഞങ്ങളെക്കുറിച്ചാണെന്ന് ഞങ്ങൾ വിശ്വസിച്ചു പ്രാർത്ഥിക്കുകയും സാക്ഷ്യപ്പെടുത്തിക്കൊള്ളാമെന്ന് നേരുകയും ചെയ്തു. ഏതാനും മാസങ്ങൾക്കുള്ളിൽതന്നെ ഭാര്യ ഗർഭിണിയാകുകയും ആരോഗ്യവതിയായ കുഞ്ഞിനെ നൽകി ഈശോ ഞങ്ങളെ അനുഗ്രഹിക്കുകയും ചെയ്തു. അനുഗ്രഹദായകമായ കരംനിട്ടി ഞങ്ങളെ അനുഗ്രഹിച്ച നല്ലദൈവത്തിന് ആയിരമായിരം നന്ദി.

സന്തോഷ് - തെരേസ, ആലപ്പുഴ

വിവാഹതടസ്സംനീക്കി അനുഗ്രഹിച്ചു



നാലുവർഷത്തോളമായി എന്റെ സഹോദരനുവേണ്ടി വിവാഹ ആലോചനകൾ നടത്തിയെങ്കിലും വിവാഹ ജീവിത്തിലേയ്ക്ക് പ്രവേശിക്കാൻ അവന് സാധിച്ചിരുന്നില്ല. ഇതുമൂലം ഞങ്ങൾ മാനസ്സികമായി ഏറെ ക്ലേശം അനുഭവിച്ചിരുന്നു. എന്റെ സഹോദരനെ ദൈവസന്നിധിയിൽ സമർപ്പിച്ച് ആർ ആർ സിയിൽ നടത്തപ്പെട്ട വിവിധ ശുശ്രൂഷകളിൽ സംബന്ധിച്ച് ഞാൻ പ്രാർത്ഥിക്കുകയും സാക്ഷ്യപ്പെടുത്തിക്കൊള്ളാമെന്ന് നേരുകയും ചെയ്തു. ഒരു മാസത്തിനുള്ളിൽതന്നെ വിവാഹത്തിനുവേണ്ടുന്ന എല്ലാ കാര്യങ്ങളും ശരിയാകുകയും ദൈവം ഒരുക്കിയ വധുവിനെ നൽകി സഹോദരനെ ദൈവം അനുഗ്രഹിക്കുകയും ചെയ്തു. യേശുവേ നന്ദി, യേശുവേ ആരാധന.

സിന്ധു, കണ്ണൂർ



യെപ്പെടേണ്ടോ, ഞാൻ നിന്നോടുകൂടെയുണ്ട്. സംഭവിക്കേണ്ടോ, ഞാനാണ് നിന്റെ ദൈവം. ഞാൻ നിന്നെ ശക്തിപ്പെടുത്തുകയും സഹായിക്കുകയും ചെയ്യും (ഏശയ്യാ 41: 10).



യേശു നിന്നെ വിളിക്കുന്നു

തിരുസഭയുടെ പ്രേഷിതപ്രവർത്തനങ്ങളുടെ മദ്ധ്യസ്ഥയും സ്നേഹശാസ്ത്രത്തിന്റെ പ്രബോധകയുമായ ലിസ്യുവിലെ വി. കൊച്ചുത്രേസ്യായുടെ നാമത്തിൽ പെരി. ബഹു. ബസീലിയൂസ് പാണാട്ട് അച്ചനാൽ സ്ഥാപിക്കപ്പെട്ട ഇന്ന് കേരളത്തിലും ഭാരതത്തിന്റെ വിവിധ ഭാഗങ്ങളിലും ഇതര മിഷൻ രാജ്യങ്ങളിലും പ്രവർത്തനനിരതമായിരിക്കുന്ന ചെറുപുഷ്പസന്യാസസഭയിലേക്കു കൂഞ്ഞനുജന്മാർക്കു സ്വാഗതം

“എന്റെ ദൈവവിളി സ്നേഹമാകുന്നു” വി. കൊച്ചുത്രേസ്യ

Vocation Promoter

Little Flower Minor Seminary
C.S.T. Fathers, Cherupushparam,
Moonnamthode, Poovathode,
Bharananganam
+91 9496129619

Vocation Promoter

St. Joseph's Provincial House
C.S.T. Fathers, P.B. No. 122, Aluva 683 101
Phone: 0484 2837928, 2838766



പെരി. ബഹു. ബസീലിയൂസ് പാണാട്ട് സി. എസ്. റ്റി
(സഭയുടെ സ്ഥാപകനും ഞങ്ങളുടെ മാതൃകയും)

ഈശോയുടെ പിഡാസഹനങ്ങളുടെ യോഗ്യതയാൽ
ദൈവാനുഗ്രഹവും വിടുതലും പ്രാപിക്കുവാൻ

പിഡാനുഭവ യാത്രം

ഏപ്രിൽ 14 - 17, 2019

ഏപ്രിൽ 14-ാം തീയതി ഓശാന ഞായറാഴ്ച വൈകുന്നേരം 06.00 മണിക്ക് യാത്രം ആരംഭിച്ച് 17 -ാം തീയതി ബുധനാഴ്ച വൈകുന്നേരം 3 മണിക്ക് സമാപിക്കുന്നു.



ശുശ്രൂഷകൾ: വചനപ്രഘോഷണം, അഭിഷേകം നിറഞ്ഞ സ്തുതി ആരാധന, കൗൺസലിംഗ്, ദിവ്യകാര്യണു സൗഖ്യ ശുശ്രൂഷ, പരിശുദ്ധാത്മ അഭിഷേക ആരാധന, ആന്തരികസൗഖ്യ ശുശ്രൂഷ, ബന്ധനവിമോചന ശുശ്രൂഷ, അനുഭവ സാക്ഷ്യങ്ങൾ.....

ജോലി നൽകി അനുഗ്രഹിച്ചു



ഞാൻ ഒരു മെക്സിക്കൻ കമ്പനിയിൽ ജോലിചെയ്യുകയായിരുന്നു. കഴിഞ്ഞ ഡിസംബറിൽ എനിക്ക് ജോലി നഷ്ടപ്പെട്ടു. പിന്നീട് ജോലിക്കുവേണ്ടി വിവിധ കമ്പനികളിൽ പരിശ്രമിച്ചുവെങ്കിലും ജോലി ശരിയായിരുന്നില്ല. ഈ അവസ്ഥയിൽ ഞാൻ ആർ ആർ സിയിലെ വിവിധ ശുശ്രൂഷകളിൽ സംബന്ധിച്ച് നല്ലൊരു ജോലിക്കുവേണ്ടി പ്രാർത്ഥിച്ചു. ഒരു ദിവസം ദിവ്യകാര്യം ആരാധനയുടെ സമയത്ത് ജോലിതടസ്സം നേരിടുന്ന ഒരു മകനെ ദൈവം അനുഗ്രഹിക്കുന്നതായി വൈദികൻ സന്ദേശം നൽകി. അത് എനിക്കുറിയാണെന്ന പൂർണ്ണബോധത്തോടെ വിശ്വസിച്ച ഞാൻ പ്രാർത്ഥിച്ചു. ഏതാനും ദിവസങ്ങൾക്കുള്ളിൽതന്നെ ഉയർന്ന ശമ്പളത്തിൽ നല്ലൊരു ജോലി നൽകി ദൈവം എന്നെ അനുഗ്രഹിച്ചു. യേശുവേ നന്ദി. യേശുവേ ആരാധന.

ജോസഫ്, ബാഗ്ദാദ്

ജീവൻ തിരികെനൽകി അനുഗ്രഹിച്ചു



കഴിഞ്ഞ സെപ്റ്റംബറിൽ റോഡ് മുറിച്ചുകടക്കുന്ന സമയത്ത് പുറകിൽനിന്ന് ഒരു കാർ എന്റെ മകളെ ഇടിച്ചുതെറിപ്പിച്ചു. മകൾക്ക് ഗുരുതരമായി പരിക്കേൽക്കുകയും അവളുടെ ഓർമ്മ നഷ്ടപ്പെടുകയും ചെയ്തു. പത്തുദിവസം അവൾ വെന്റിലേറ്ററിലായിരുന്നു. ഡോക്ടർമാർക്ക് യാതൊരു പ്രതീക്ഷയും ഉണ്ടായിരുന്നില്ല. ജീവൻ തിരിച്ചുകിട്ടിയാൽതന്നെ ഓർമ്മ, കാഴ്ച, കേൾവി എന്നിവയെല്ലാം നഷ്ടപ്പെടാൻ സാധ്യതയുണ്ടെന്ന് ഡോക്ടർമാർ പറഞ്ഞു. ഈ വിഷമാവസ്ഥയിൽ എന്റെ സഹോദരി ആർ. ആർ. സിയിൽവന്ന് പ്രാർത്ഥിക്കുകയും ഇവിടെയുള്ള വൈദികരോട് പ്രാർത്ഥനാ സഹായം അഭ്യർത്ഥിക്കുകയും ചെയ്തു. അപകട സംഭവിച്ചതിന്റെ 24-ാം ദിവസം ഓർമ്മയ്ക്കോ കാഴ്ചയ്ക്കോ കേൾവിക്കോ ഒന്നും ഒരു തകരാറുമില്ലാതെ ഡോക്ടർമാരെപ്പോലും അത്ഭുതപ്പെടുത്തിക്കൊണ്ട് എന്റെ മകൾ ആശുപത്രിയിൽനിന്ന് പൂർണ്ണ ആരോഗ്യത്തോടെ ഡിസ്ചാർജ്ജ് ചെയ്യപ്പെട്ടു. മരണത്തിന്റെ താഴ്വരയിലായിരുന്ന എന്റെ മകളെ കൈനീട്ടി സൗഖ്യം നൽകി അനുഗ്രഹിച്ച നല്ലദൈവത്തിന് ആയിരമായിരം നന്ദി.

ജീന മരിയ ഷിജി, കർമ്മലാരാം

വിജയം നൽകി അനുഗ്രഹിച്ചു

എന്റെ സഹോദരന്റെ മകന് കണക്ക് വളരെ വിഷമമായിരുന്നു. പഠിച്ചിട്ട് ഒന്നും മനസ്സിലാകുന്നില്ലെന്ന്



വളരെ സങ്കടത്തോടെ അവൻ പറഞ്ഞു. അവനുവേണ്ടി ആർ ആർ സിയിൽ പ്രാർത്ഥനാസഹായം എഴുതി ചോദിക്കുകയും വിവിധ ശുശ്രൂഷകളിൽ പങ്കെടുത്ത് ഞങ്ങൾ പ്രാർത്ഥിക്കുകയും ചെയ്തു. റിസൾട്ട് വന്നപ്പോൾ തോക്കുമെന്ന് എല്ലാവരും കരുതിയിരുന്ന വിഷയത്തിന് 81% മാർക്ക് നൽകി നല്ല ദൈവം അവനെ അനുഗ്രഹിച്ചു. യേശുവേ നന്ദി, യേശുവേ മഹത്വം.

ജാൻസി വർഗീസ്, ബാഗൽഗുണ്ടെ

ജോലി തടസം മാറ്റി അനുഗ്രഹിച്ചു



ഞാൻ നഴ്സിംഗ് പഠിച്ചതിന്റെ പേരിൽ വീട്ടിൽ ഒരു പാട് കടബാധ്യതകൾ ഉണ്ടായിരുന്നു. ഈയവസ്ഥയിൽ വിദേശത്ത് ഒരു ജോലിക്കായി ഞാൻ അപേക്ഷിച്ചിരുന്നു. പല കാരണങ്ങളാൽ ജോലി ലഭിക്കുന്നതിന് തടസങ്ങൾ ഉണ്ടായി. ചത്തറിൽ ഒരു ജോലി ഒഴിവ് ഉണ്ടായിരുന്നതായി അറിയുകയും ജോലിക്ക് അപേക്ഷിച്ച് തീക്ഷ്ണമായി പ്രാർത്ഥിക്കുകയും ചെയ്തു. നല്ല ഈശോ അമ്മ വഴി ജോലി തടസങ്ങൾ മാറ്റി എന്നെ അനുഗ്രഹിച്ചു. ദൈവത്തിനു നന്ദിയും സ്തുതിയും അർപ്പിക്കുന്നു.

മെജോ, എസ്. ജി പാളയ

ജോലി നൽകി അനുഗ്രഹിച്ചു



2018 ഡിസംബറിൽ ഞാൻ തപസ് ധ്യാനത്തിൽ പങ്കെടുത്ത സമയത്ത് എന്റെ ജോലി നഷ്ടപ്പെട്ടിരുന്നു. ധ്യാനത്തിൽ പ്രാർത്ഥിച്ചതിന്റെ ഫലമായി എനിക്കു നല്ലൊരു ജോലി ലഭിച്ചു. എന്നാൽ എനിക്കു ജോലി കിട്ടിയ ഓഫീസിലുള്ളവർ മറ്റൊരു ക്രൈസ്തവ വിഭാഗത്തിൽപ്പെട്ടവരായിരുന്നു. അവർ എന്നോട് എന്റെ വിശ്വാസ ജീവിതം ഉപേക്ഷിക്കാനും അവരുടെ വിശ്വാസം സ്വീകരിക്കാനും ആവശ്യപ്പെട്ടു. ഇല്ലെങ്കിൽ അത് ജോലി നഷ്ടപ്പെടാൻ ഇടയാക്കുമെന്നും അവർ മുന്നറിയിപ്പു നൽകി. ജോലി നഷ്ടപ്പെടും എന്ന് കണ്ട ഞാൻ മറ്റൊരു ജോലിക്കായി അപേക്ഷിക്കുകയും ആർ.ആർ.സിയിൽ പ്രാർത്ഥനാ സഹായം ആവശ്യപ്പെടുകയും, ഒരുപാടു ജപമാല ചൊല്ലി പ്രാർത്ഥിക്കുകയും ചെയ്തു. ചെന്നൈയിൽ ജോലി ലഭിക്കാൻ ഞാൻ ആഗ്രഹിച്ചു. അദ്ഭുതകരമായ രീതിയിൽ അമ്മ വഴി ഞാൻ ആഗ്രഹിച്ചതുപോലെ ചെന്നൈയിൽത്തന്നെ ജോലി നൽകി ഈശോ എന്നെ അനുഗ്രഹിച്ചു. ഈശോയ്ക്കും മാതാവിനും ഒരായിരം നന്ദി.

ജോസഫ്, ബാഗ്ദാദ്



സ്ഥിരമായ ജോലി ഇല്ലാത്തതിന്റെയും വിട്ടുമാറാത്ത ദാരിദ്ര്യത്തിന്റെയും പേരിൽ അയാൾക്ക് ഒരുപാട് വേദനകൾ സഹിക്കേണ്ടി വന്നു. കഷ്ടപ്പെട്ട് കുറച്ചു പണം സമ്പാദിക്കും, എന്നാൽ അത് രോഗചികിത്സക്കും കടം വീട്ടാനും അല്ലാതെ മിച്ചം വയ്ക്കാൻ അയാൾക്ക് ഒരിക്കലും കഴിഞ്ഞിരുന്നില്ല. കുടുംബത്തിന്റെ ബാധ്യതകൾ പൂർണ്ണമായി ഏറ്റെടുക്കേണ്ടി വന്നപ്പോൾ അയാൾ തീർത്തും നിസഹായനായി. ഇങ്ങനെ കഷ്ടപ്പെട്ട് ജീവിക്കുന്നതിനേക്കാൾ ഭേദം അതിൽ നിന്ന് ഒളിച്ചോടുന്നതാണെന്ന് അയാൾക്കു തോന്നി. അങ്ങനെ ജോലി തേടി അയാൾ ഒരു നഗരത്തിലെത്തി. ആ നഗരം ആഡംബരത്തിന്റെയും എല്ലാത്തരം തിന്മകളുടെയും ഈറ്റിലമായിരുന്നു. നഗരത്തിന്റെ മായക്കാഴ്ചകളും വർണ്ണപ്പകിട്ടാർന്ന ജീവിത രീതികളും തനിക്കു സമാധാനവും സന്തോഷവും പകരുന്നതായി അയാൾക്കു തോന്നി. വിഷമതകളും വേദനകളും മറക്കാൻ മദ്യത്തിന്റെയും ജഡിക പാപങ്ങളുടെയും പുറകെ അയാൾ യാത്രയായി. കുടുംബത്തെയും ഉത്തരവാദിത്വങ്ങളെയും കുറിച്ച് അയാൾ ഓർത്തുപോലുമില്ല. പാപം അതിന്റെ പരിണിതഫലങ്ങളായ നിരാശയും കുറ്റബോധവും നൽകി അയാളെ കടുത്ത ഏകാന്തതയിലേക്ക് തള്ളിയിട്ടു. കാലം കടന്നു പോകവെ അനുതപിക്കാൻപോലും ആകാതെ കടുത്ത നിരാശക്കടിപ്പെട്ട് അയാളൊരു മാനസിക രോഗിയായിത്തീർന്നു.

ക്ഷേണം ഇല്ലാതെ വെള്ളം ഇല്ലാതെ, അവശ്യസാധനങ്ങൾ ഇല്ലാതെ ഒരു നിശ്ചിത 2സമയംവരെയെങ്കിലും ജീവിക്കാൻ നമുക്കു

സാധിക്കും. എന്നാൽ പാപഭാരവും വഹിച്ചുകൊണ്ട് ഒരു നിമിഷംപോലും ജീവിക്കാൻ നമുക്കു പലപ്പോഴും സാധിക്കാറില്ല. അതിനെ അതിജീവിക്കാൻ നമ്മുടെ മാനുഷികമായ ബുദ്ധിക്കോ ശക്തിക്കോ ഒരിക്കലും സാധിക്കുകയില്ല. കഷ്ടതകളും വേദനകളും ഇല്ലാത്ത ജീവിതമാണ് യഥാർത്ഥ ജീവിതമെന്ന് പഠിപ്പിക്കുന്നത് ലോകമാണ്. അതിന്റെ പിന്നിൽ തിന്മയുടെ വലിയ സ്വാധീനമുണ്ട്. ദൈവം അനുവദിക്കുന്ന കഷ്ടതകളും വേദനകളും ഒഴിവാക്കാൻ നമ്മൾ പലപ്പോഴും പാപത്തെ കൂട്ടുപിടിക്കാനാണ് പതിവ്. അതുവഴി നമ്മെ താൽക്കാലിക സമാധാനം നൽകി നാശത്തിലെത്തിക്കാൻ പിശാചിന് കഴിയും. കുരിശിന്റെ വഴിയിൽ സ്വയം മറന്ന് ഓർശ്യം സ്ത്രീകളെ ആശ്വസിപ്പിക്കുന്ന ഈശോ വഹിക്കാനാവാത്ത നമ്മുടെ എല്ലാ ഭാരങ്ങളും ഏറ്റെടുക്കാൻ സന്നദ്ധനാണ്. അവിടുത്തെ കരങ്ങളിൽ നമ്മുടെ എല്ലാഭാരങ്ങളും സമർപ്പിച്ച് പാപവഴികളെ ഉപേക്ഷിക്കാൻ പ്രായശ്ചിത്തത്തിന്റെയും പരിത്യാഗത്തിന്റെയും ഈ നോമ്പുകാലം നമ്മെ ശക്തിപ്പെടുത്തട്ടെ.

“അവിടുന്ന് തന്റെ വചനം അയച്ച് അവരെ സൗഖ്യമാക്കി, വിനാശത്തിൽനിന്ന് വിടുവിച്ചു” (സങ്കീ. 107:20).



കാറ്റിലും കെടാത്ത വിളക്കുകൾ - 19

എൽദോ പോൾ

ദാരിദ്ര്യം ഇല്ലാത്ത നൂകം



എന്തെന്നാൽ, എന്റെ നൂകം വഹിക്കാനെളുപ്പമുള്ളതും ചുമട് ഭാരം കുറഞ്ഞതുമാണ് (മത്തായി 11: 30).



റിന്യൂവൽ പോയിന്റ് ഏപ്രിൽ 2019





“കർത്താവായ യേശുവിൽ വിശ്വസിക്കുക;
നീയും നിന്റെ കുടുംബവും രക്ഷപ്രാപിക്കും”
(നടപടി 16 : 31).

അന്യായം ദീപമായി... ആത്മാവിൽ ജ്വലിക്കാൻ...

കുടുംബവിശുദ്ധീകരണ കൺവൻഷൻ

2019
മെയ്

10

11

12

വെള്ളി	ശനി	ഞായർ
2.00 pm - 7.30 pm	2.00 pm - 7.30 pm	9.00 am - 6.00 pm



നയിക്കുന്നത്:
റവ. ഫാ. ജോസഫ് പുത്തൻപുരയ്ക്കൽ

ആർ. ആർ. സിയുടെ രജതജൂബിലി ആഘോഷങ്ങളോടുകൂടി നടത്തപ്പെടുന്ന കുടുംബവിശുദ്ധീകരണ കൺവൻഷനിൽ സംബന്ധിച്ച് കുടുംബങ്ങളുടെ നവീകരണത്തിനും വിശുദ്ധീകരണത്തിനുംവേണ്ടി പ്രാർത്ഥിക്കാം